

بِسْمِ اللّٰهِ الرَّحْمٰنِ الرَّحِیْمِ  
اِنَّ الْفَضْلَ لَیْسَ یُتَبَعُ لَیْسَ یُتَبَعُ  
عَسَیْ یُعْطٰکَ بِکَ مِمَّا تُحِبُّ  
اِنَّ الْفَضْلَ لَیْسَ یُتَبَعُ لَیْسَ یُتَبَعُ



# الفصل

شرح چند پیشگی سالانہ ششماہی ۳ ماہی ۱۲

ایڈیٹر غلام نبی تارکاپتہ الفصل قادیان

قادیان

روزنامہ

THE DAILY

ALFAZLOADIAN

Digitized by Khilafat Library Rabwah

قیمت فی پرچہ ایک آنہ

جلد ۲۵ مورخہ ۲۳ ذیقعد ۱۳۵۵ھ یوم شنبہ مطابق ۱ فروری ۱۹۳۶ء نمبر ۳

## المنین

## ملفوظات حضرت مسیح موعود علیہ الصلوٰۃ والسلام

### خدا تعالیٰ کے خاص دستوں کی علامتیں

(۳)

۱- ان میں ایک ہیبت بھی ہوتی ہے جو خدا تعالیٰ کی ہیبت سے رنگین ہوتی ہے کیونکہ خدا تعالیٰ ایک خاص طور پر ان کے ساتھ ہوتا ہے۔ اور ان کے چہروں پر عشقِ الہی کا ایک نور ہوتا ہے۔ جو شخص اس کو دیکھ لے۔ اس پر نارہم حرام کی جاتی ہے۔ ان سے ذنب۔ اور خطا بھی صادر ہو سکتا ہے۔ مگر ان کے دلوں میں ایک آگ ہوتی ہے۔ جو ذنب۔ اور خطا کو جسم کر دیتی ہے۔ اور ان کا خطا ٹھہرنے والی چیز نہیں۔ بلکہ اس چیز کو ماند ہے۔ جو ایک تیز چلنے والے پانی میں بہتی ہوئی چلی جاتی ہے۔ سوان کا مکتہ چین ہمیشہ ٹھوکر کھاتا ہے۔ (ازالہ الام حصہ دوم)

۱۵- پندرہویں علامت ان کی علم قرآن ہے قرآن کریم کے معارف اور حقائق و لطائف جس قدر ان لوگوں کو دیئے جاتے ہیں۔ دوسرے لوگوں کو ہرگز نہیں دیئے جاتے۔ یہ لوگ وہی مطہس و ن ہیں۔ جن کے حق میں اللہ جل شانہ فرماتا ہے۔ لا یحییہ الا اللہ مطہس۔  
۱۶- ان کی تقریر و تحریر میں اللہ جل شانہ ایک تاثیر رکھ دیتا ہے۔ جو علماء کے ظاہری کی تحریروں و تقریروں سے نزالی ہوتی ہے۔ اور اس میں ایک ہیبت اور عظمت پائی جاتی ہے۔ اور بشرطیکہ صاحب نہ ہو۔ دلوں کو پکڑ لیتی ہے۔

قادیان ۲ فروری سیدنا حضرت امیر المؤمنین خلیفۃ المسیح الثاني علیہ السلام نے کے متعلق آج نو بجے شبکی ڈاکٹری رپورٹ منظر ہے۔ کہ حضور کو درویش کی کیفیت ہے۔ حضرت ام المؤمنین مدظلہ العالی کی طبیعت بفضلہ تعالیٰ اچھی ہے۔  
جناب سید زین العابدین ولی اللہ شاہ صاحب ناظر تعلیم تربیت آج سلسلہ کے بعض اہم امور کی سرانجام دہی کے لئے دہلی تشریف لے گئے۔  
آج ساڑھے چھ بجے کی ٹرین سے صاحبزادہ مرزا مظفر احمد صاحب ابن حضرت مرزا بشیر احمد صاحب ایم۔ اے۔ اور صاحبزادہ مرزا سعید احمد صاحب ابن جناب مرزا عزیز احمد صاحب عازم لندن ہوئے۔ سٹیشن پر حضرت امیر المؤمنین ایضاً تھے۔ یہی تشریف لے گئے۔ اور دو ماہ فرمائی۔ صاحب ڈاکرین۔ کہ خدا تعالیٰ صاحبزادگان کو بجزیت مندر مقصود پر پہنچائے۔ اور کامیابی عطا کرے۔

# تحریک جدید کی طوعی مالی قربانی میں شامل ہوئی آخری تاریخ ۱۵ فروری ہے

## تحریک جدید کے چند پانچ روپے سے کم کی رقم

### نہیں لی جاتی

ایک جماعت کے سکریٹری مال کی طرف سے تیسرے سال کی مالی تحریک میں حصہ لینے والوں کی فہرست جب حضرت امیر المؤمنین ایدہ اللہ تعالیٰ کے حضور پیش ہوئی۔ تو اس میں صرف ایک دوست کا وعدہ ۱۵ روپے کا تھا۔ اور باقی اٹھ دوستوں کا وعدہ ایک ایک دو دو روپیہ کا درج تھا۔ اس پر حضور ایدہ اللہ تعالیٰ نے لکھا۔ "یہ تحریک صرف ایسے لوگوں کے لئے ہے جو پانچ روپے یا اس سے زیادہ چندہ دے سکیں" پس اجاب کو معلوم ہونا چاہیے۔ کہ تحریک جدید کے چندے میں پانچ روپے سے کم کا وعدہ نہیں لیا جاتا۔ اور حضور نے تحریک جدید کے سب سے پہلے خطبہ میں جو ۲۳ نومبر ۱۹۳۶ء کو پڑھا فرمایا تھا کہ "جو لوگ پانچ روپے سے کم حیثیت رکھتے ہیں۔ وہ نہ میرے مخاطب ہیں۔ اور نہ ان کے ثواب میں گئی آتی ہے۔ کیونکہ خدا تعالیٰ ان کے دلوں کو دیکھتا ہے۔"

چونکہ آجکل بعض فہرستوں میں پانچ روپے سے کم کے وعدے بھی آئے ہیں۔ اس لئے اعلان کیا جاتا ہے۔ کہ ایسا وعدہ کرنے والوں سے کہہ دینا چاہیے کہ پانچ روپے سے کم کا وعدہ نہیں لیا جاتا۔ ایسے دوست اگر تحریک جدید کی مالی تحریک میں شامل ہو کر ثواب لینا چاہیں۔ تو انہیں چاہیے کہ اپنے وعدوں کو کم از کم پانچ روپے تک کر دیں۔

فناشل سکریٹری تحریک جدید قادیان

## احزاری پارٹی کو امرتسر میں شرکت فاش

احزاری امرتسر کو اپنا مرکز قرار دیتے ہیں۔ ملاحظہ ہوا اشتہار "انکشاف راز" منجانب سکریٹری مجلس احرار امرتسر مطبوعہ نذیر پرنٹنگ پریس امرتسر جس میں لکھا ہے۔ "..... اور ان مخالفین احرار کی توجہ کامرکز امرتسر ہے۔ امرتسر اس لئے کہ یہ احرار کامرکز ہے" احرار کے اس مرکز امرتسر کے شہری حلقہ سے پنجاب آہنی کی مسلم نشست کے لئے عین امیدوار تھے۔

- (۱) ڈاکٹر سیف الدین صاحب کچلو بیرٹراٹ لا
- (۲) شیخ محمد صادق صاحب بیرٹراٹ لا
- (۳) شیخ حسام الدین صاحب بی۔ اے

آخر الذکر سردار امیدوار تو عرصہ سے اپنی کامیابی کے لئے تگ و دو کر رہے تھے۔ لیکن ڈاکٹر سیف الدین صاحب کچلو نے انتخابات سے مہینہ ڈیڑھ مہینہ پہلے میدان انتخاب میں قدم رکھا۔ احرار نے اس انتخابی نغم کو فیصلہ کن جنگ قرار دیا۔ اور اپنی کامیابی کے لئے طرح طرح کے ہتھکنڈوں سے کام لیا اپنی تحریروں۔ تقریروں میں ٹوسے بہا بہا کر بیچ و بیکار کی۔ کہ اگر احزاری نہ آئیہ کو ناکامی ہوئی۔ تو احمدیوں کی فتح ہوگی۔ اور ان کے گھروں میں گھی کے چراغ روشن کئے جائیں گے۔ احزاری شریعت کے امیر نے تو رو رو کر اور خدا رسول کا واسطہ دے کر دھڑ مانگے۔ اور کہا مسلمانو ہماری کوتاہیوں کو نظر انداز کرتے ہوئے ہم کو درٹ دو۔ اور مرزا محمود کی پیشگوئی دہیں دیکھتا ہوں۔ کہ احرار کے پاؤں تلے سے زمین نکلتی جا رہی ہے) کے پورے ہونے میں روک بن جاؤ۔ اگر ہمیں امرتسر میں شرکت ہوئی۔ تو قادیانی پیشگوئی تمہارے ہاتھوں سے پوری ہو جائیگی آخر امرتسر میں احرار کو شکست ہوئی۔ جوان فریب کاریوں اور رعبہ بازیوں سے ٹل نہ سکی۔

امرتسر میں شیخ حسام الدین احزاری کی شکست۔ مجلس احرار کی شکست کیونکہ ہے اس کا ثبوت احرار کی تحریک سے ہی پیش کیا جاتا ہے۔ جو انیس نام نہاد مقامی انجمنوں کے عہدہ داروں کے دستخطوں سے شائع کرائی گئی تھی۔ اور جس میں لکھا تھا۔ "صادق اور سیف کی شکست ان کی ذاتی شکست ہوگی۔ مگر حسام الدین کی شکست کا صریح مطلب یہی ہوگا۔ کہ مجلس احرار کو ناکامی ہوئی ہے۔ اول اس وقت تو حکومت و مزاریت کے ہال گھی کے چراغ روشن کئے جائیں گے" (اشتہار "صلوات عام" مطبوعہ ورکر پریس امرتسر)

امرتسر کے کل مسلم ووٹران کی تعداد اٹھارہ ہزار تھی۔ جس میں سے ۱۲۱۷۷ نے حق رائے دہی استعمال کیا۔ ڈاکٹر سیف الدین صاحب کچلو نے سب سے زیادہ یعنی ۲۳۸۸ ووٹ حاصل کئے۔ شیخ محمد صادق صاحب کے حق میں ۳۹۰۳ ووٹ پڑے۔ اور حسام الدین احزاری نے ۳۸۸۶ ووٹ حاصل کر کے مجلس احرار کی شکست کا سامان فراہم کیا۔ امرتسر میں ایکشن کے سلسلہ میں احرار کی جو درگت ہوئی اس کا مفصل ذکر کسی آئینہ

## اعلان قابل توجہ موصیان احمد مدد احمد جاد

مجلس شاورت ماہ اکتوبر ۱۹۳۶ء میں حضرت امیر المؤمنین خلیفۃ المسیح ثانی ایدہ اللہ تعالیٰ بنصرہ العزیز نے ارشاد فرمایا تھا۔ کہ موصیان احمد مدد احمد جاد میں امانت کریں۔ اور موصیان احمد جاد احمد وصیت زندگی میں ادا کرنے کی کوشش کریں۔ حضور کے اس ارشاد پر اکثر دوستوں نے لبیک کہتے ہوئے حصہ آمد میں اضافہ کیا ہے۔ مگر ابھی تک بعض دوستوں نے توجہ نہیں کی۔ دوسری مجلس شاورت بھی قریب آ رہی ہے۔ گو یہ اضافہ لازم نہیں کیا گیا۔ مگر موصیان کے اخلاص کا تقاضا ہے۔ کہ حصہ آمد میں سے ایک موصی بھی ایسا نہ رہے۔ جس نے اپنی وصیت میں اضافہ نہ کیا ہو۔ مجلس شاورت سے پہلے پہلے سب موصیان احمد کا نام فہرست اضافہ وصایا میں آجانا چاہیے۔ تاکہ مجموعی طور پر کل موصیان احمد کے نام حضور کی خدمت میں دنا کے لئے پیش کئے جاسکیں۔ سکریٹری مقبرہ ہشتی قادیان

درخواست عام مولوی چراغ دین صاحب مبلغ سرحد کی اہلیہ صاحبہ چند دنوں سے زیادہ بیمار ہیں

Digitized by Khilafat Library Rabwah

# بِسْمِ اللّٰهِ الرَّحْمٰنِ الرَّحِیْمِ قادیان دارالامان مورخہ ۲۳ ذیقعد ۱۳۵۵ھ

## کشمیر کے احمدیوں پر منظام

### ذمہ دار اعلیٰ احکام فوری توجہ فرمائیں

حکومت کشمیر کے بعض حکام کا رویہ ایک عرصہ سے کشمیر کے احمدیوں کے متعلق اس قسم کا چلا آ رہا ہے۔ جو عدل و انصاف کے صریح خلاف ہے۔ اور اس کا نتیجہ یہ رونما ہو رہا ہے کہ قلیل التعداد احمدی باوجود امن پسند اور پابند قانون ہونے کے ایک طرف تو عام لوگوں کے ظلم و ستم کا نشانہ بنے ہوئے ہیں۔ اور دوسری طرف نہ صرف ان کی داد رسی نہیں ہوتی۔ بلکہ انہیں مزید مصائب میں مبتلا کر کے فتنہ پڑاؤ اور مفسدوں کی حوصلہ افزائی کی جاتی ہے۔

سے بہرہ ور کرنے کے لئے قائم کی جانے والی عدالتوں میں احمدیوں سے یہ سلوک کیا گیا۔ کہ قابل ضمانت مقدمات کو بھی ناقابل ضمانت بنا دیا گیا۔ اور اب معلوم ہوا ہے۔ کہ موضع بانڈی میں بعض لوگوں نے سرکاری ملازمین اور سرکاری کارندوں کی امداد اور شکرک پر ایک انجن اس لئے بنائی ہے۔ کہ احمدیوں کو طرح طرح سے تنگ کیا جائے۔ ان کے مذہبی فریض کی ادائیگی میں روکا دیا گیا اور بد زبانی اور بد گوئی کے ذریعہ ان کی دل آزاری کی جائے۔ چنانچہ اس انجن کے زیر اہتمام جس میں بعض سرکاری ملازم اور پنچایت کے ممبر بھی شامل ہیں۔ اس وقت تک کسی پبلک میس ہو چکے ہیں۔ جن میں حضرت مسیح موعود علیہ الصلوٰۃ والسلام اور احمدیت کے متعلق نہایت گندہ دہنی کا ثبوت دیا گیا ہے۔ مگر مقامی پولیس بالکل خاموش ہے۔ حتیٰ کہ دو جلسوں کے سوا ایسے جلسوں کی رپورٹ لینے کی بھی اس ضرورت نہیں سمجھی احمدی یہ سب کچھ دیکھ اور سن رہے ہیں۔ لیکن سب کی تسلیم اور قانون کی پابندی کی وجہ سے سینوں پر غم عالم کا بوجھ رکھے خاموش ہیں۔ مخالفین اور ان کے مددگار حکام سمجھتے ہوں گے کہ احمدی قلیل التعداد ہونے کی وجہ سے اور

خوف کے باعث چپ ہیں۔ اور شاید ان کے ذہن سے وہ ظلم و ستم میں بڑھتے جا رہے ہیں۔ لیکن اصل میں یہ بات نہیں۔ چنانچہ وہاں کے احمدیوں کے جذبات کی ترجمانی کرتے ہوئے ایک ذمہ دار احمدی نے جو اطلاع بھیجی ہے۔ اس میں لکھا ہے۔ سٹیجی بھر احمدی قانون کے احترام کی وجہ سے پبلک جلسوں میں بد زبانی کرنے والوں کا مونہ بند نہیں کر رہے۔ ورنہ روز بروز ان کی دلخراش لغویات سننے سے ایک دفعہ کامرنا ہزار درجہ بہتر سمجھتے ہیں۔

ان الفاظ سے معلوم ہو سکتا ہے کہ نوبت کہاں تک پہنچ چکی ہے۔ اور اس علاقہ کے احمدی اپنے آپ کو کس قدر ظلم اور ستم رسیدہ سمجھتے ہیں۔ لیکن حیرت ہے۔ کہ حکام کو اس کا علم تک نہیں۔ یا پھر علم رکھنے کے باوجود دیدہ دانستہ وہ اس لئے خاموش ہیں کہ احمدیوں کی قانونی طور پر حفاظت کرنا وہ اپنا فرض نہیں سمجھتے۔ کوئی بھی صورت ہو۔ یہ صاف بات ہے۔ کہ کوئی کمزور سے کمزور جماعت بھی اس قسم کا سلوک تا دیر برداشت نہیں کر سکتی۔ اور عجمت احمدیہ تو وہ جماعت ہے۔ جو دین کی خاطر خدا تاملے کی راہ میں بڑی سے بڑی قربانی پیش کرنا اپنی سعادت سمجھتی ہے۔ اس لئے وہ حکام جو یہ سمجھے بیٹھے ہیں۔ کہ احمدی خاموشی کے ساتھ ہر قسم کے منظام برداشت کرتے چلے جائیں گے۔ اور اس طرح ان کا کشمیر کی حدود سے خارج ہو جائے گا۔ وہ انہماک و درجہ کی غلطی میں مبتلا ہیں۔ جماعت احمدیہ کے ہر مخلص فرد کا جیکہ یہ ایمان ہے کہ دنیا کی کوئی بڑی سے بڑی طاقت احمدیت کا کچھ بھی بگاڑ نہیں سکتی۔ اور نہ اس کی ترقی کے راستے میں روک بن سکتی ہے۔ تو ریاست کشمیر کے بعض عاقبت ناندیش حکام کی کیا ہستی ہے۔ کہ ریاست کی حدود سے احمدیوں کا خاتمہ کر دیں۔ ضرورت ہے کہ وہ اپنے غیر مہمانانہ اور غیر عادلانہ رویہ میں تبدیلی پیدا کریں۔ احمدیوں کو کمزور سمجھ کر ستم کیشوں کے حوالے نہ کریں۔

اور ظالموں کے ہاتھ روکیں۔ لیکن اگر وہ اپنے طریق عمل میں فوری تبدیلی نہ کریں۔ تو حکام بالاکو توجہ کرنی چاہیے۔ ہم احمدیوں کے لئے کسی رعایت کا مطالبہ نہیں کرتے۔ کوئی امتیازی سلوک نہیں چاہتے۔ صرف انہی حقوق کی طرف توجہ دلاتے ہیں۔ جو ساری رعایا کو حاصل ہیں۔ اور جن سے احمدیوں کو بعض عاقبت ناندیش حکام۔ اور فتنہ پر داز عوام محروم کئے ہوئے ہیں امید ہے۔ کہ حکومت کشمیر احمدیوں کی ان تکالیف کے ازالہ کی فوری کوشش کرے گی۔ جن میں وہ کچھ عرصہ سے مبتلا چلے آ رہے ہیں۔ اور جن میں کمی ہونے کی بجائے روز بروز اضافہ ہوتا جا رہا ہے۔ ورنہ ہمیں خطرہ ہے۔ کہ حالات سخت ناگوار صورت اختیار نہ کر لیں اور اس وقت معاملہ کا سنبھالنا مشکل ہو جائے۔

### فسخ نکاح کیلئے عورتوں کا ارداد

حال میں سشن جج لائل پور نے فسخ نکاح کی ایک درخواست کا دلچسپ فیصلہ کیا ہے۔ ایک عورت ریشم بی بی نے عدالت میں درخواست کی تھی۔ کہ چونکہ اس نے عیسائی مذہب اختیار کر لیا ہے اس لئے اسے اس کے خاوند سے طلاق دلائی جائے۔ عدالت ماتحت نے درخواست منظور کر کے فسخ نکاح کی ڈگری عورت کو دیدی۔ مگر اس کے خاوند نے اس فیصلہ کے خلاف عدالت سشن میں اپیل کیا۔ اور کہا۔ کہ اگر ریشم بی بی فخریہ یا جھٹکے کا گوشت کھائے۔ تو میں اسے طلاق دے دوں گا۔ عدالت کے سوال پر ریشم بی بی نے اس قسم کا گوشت کھانے سے انکار کر دیا۔ اس پر اسے بہادر لال گھنشیام داس نے اپیل منظور کرتے ہوئے عورت کو فائدہ کے حوالے کر دیا۔ اس سے ثابت ہے۔ کہ عورتوں کا ارداد بعض فسخ نکاح کے لئے ہوتا ہے۔ مگر باوجود اس کے عدالتیں ان کے حق پر ڈگری دے دیتی ہیں۔ جو قطعاً قرین انصاف نہیں ہے۔ سشن جج صاحب لائل پور نے

اس میں سشن جج لائل پور نے فسخ نکاح کی ایک درخواست کا دلچسپ فیصلہ کیا ہے۔ ایک عورت ریشم بی بی نے عدالت میں درخواست کی تھی۔ کہ چونکہ اس نے عیسائی مذہب اختیار کر لیا ہے اس لئے اسے اس کے خاوند سے طلاق دلائی جائے۔ عدالت ماتحت نے درخواست منظور کر کے فسخ نکاح کی ڈگری عورت کو دیدی۔ مگر اس کے خاوند نے اس فیصلہ کے خلاف عدالت سشن میں اپیل کیا۔ اور کہا۔ کہ اگر ریشم بی بی فخریہ یا جھٹکے کا گوشت کھائے۔ تو میں اسے طلاق دے دوں گا۔ عدالت کے سوال پر ریشم بی بی نے اس قسم کا گوشت کھانے سے انکار کر دیا۔ اس پر اسے بہادر لال گھنشیام داس نے اپیل منظور کرتے ہوئے عورت کو فائدہ کے حوالے کر دیا۔ اس سے ثابت ہے۔ کہ عورتوں کا ارداد بعض فسخ نکاح کے لئے ہوتا ہے۔ مگر باوجود اس کے عدالتیں ان کے حق پر ڈگری دے دیتی ہیں۔ جو قطعاً قرین انصاف نہیں ہے۔ سشن جج صاحب لائل پور نے

Digitized by Khilafat Library Rabwah

# جنگوں میں آنحضرت صلی اللہ علیہ وسلم کا سلوک اپنے دشمنوں سے

از شیخ محمد اسماعیل صاحب پانی پتی

انسانی زندگی کے ہر دور کے متعلق اور فضائل اخلاق کے سرشبیہ میں جو بہترین اسوہ حسنہ آنحضرت صلی اللہ علیہ وسلم نے دنیا کے سامنے پیش فرمایا وہ یقیناً ہر حیثیت سے اپنی نظیر آپ ہے۔ جیسی بے نظیر تعلیم حضور نے پیش فرمائی۔ ویسا ہی علیم المثال نمونہ آپ کے وجود میں دنیائے دیکھا۔ آج کی صحبت میں حضور صلی اللہ علیہ وسلم کے اخلاق فاضلہ کی ایک لکھی سی جھلک ان مواقع کی دکھائی جاتی ہے۔ جبکہ جنگوں میں حضور دشمنوں پر فتح پاتے تھے۔ مفتوحین سے فاتحوں کا سلوک جانتے ہو جب تو میں ایک دوسرے پر فتح پاتی ہیں۔ اور جب بادشاہ اپنے دشمنوں کو شکست دیتے ہیں تو مفتوح مخالفوں کے ساتھ کیا سلوک کیا جاتا ہے۔ آؤ ہم تاریخ کی زبان سے سنائیں کہیں مفتوحوں کو ظلم و تشدد سے پہاڑوں اور جنگوں میں بھگا دیا جاتا ہے۔ اور ان کے مال و اسباب پر قبضہ کر لیا جاتا ہے جو باقی بچتے ہیں ذلیل ترین غلامی کا طوق ان کے گلے میں ڈال دیا جاتا ہے اور جبراً ان کا یہ مذہبی فرض قرار دیا جاتا ہے۔ کہ وہ برہمن دیوتا کی ہر ذلیل سے ذلیل خدمت انجام دیں۔ اور دم نہ ماریں۔ جیسا کہ آریہ درت میں ہوا۔

کہیں دیکھتے ہیں کہ شہزادہ اس کے بیچارے کیوں کے ہاتھوں بیت المقدس کی گلیوں کو پے اور بازار توحید پرستوں کی لاشوں سے اٹا اٹ بھر گئے۔ اور مردوں اور عورتوں بچوں اور بوڑھوں کا اتنا خون بہایا گیا۔ کہ مقدس نامین کے گھوڑوں کے پاؤں ٹخنوں تک خون میں است پست ہو گئے۔ جب اتنے کشت و خون کے بعد بھی دل کی آگ

نہ بجھی۔ تو بقدرت ایروں سے جبراً تمام لاشیں ایک جگہ اکٹھی کرانی گئیں اور سب کو جلا ڈالا گیا۔ سپین میں تین لاکھ مظلوم باشندے ملک سے ہمیشہ کے لئے جلا وطن کر دیئے گئے۔ اور جیسے جیسے مظالم ان پر ڈھائے گئے وہ خونِ حرمت سے تاریخ کے صفحات پر رکھے ہوئے ہیں۔

غرض ۱۸۵۷ء میں جو کچھ بد نصیب باشندگان ہند پر گزرا سب جانتے ہیں یہ تو خیر دور کی باتیں ہیں مکتوراً ہی زمانہ گزرا۔ جنگ یورپ کے زمانہ میں جو کچھ جرمنی نے بلجیم کے ساتھ کیا۔ وہ ہر شخص نے اخباروں میں پڑھا۔ چند ہی دن ہوئے اٹلی نے اہلی سینیا میں جو جو ستم ڈھائے وہ سب نے سنے۔ اور آجکل جو کچھ سپین میں ہو رہے۔ وہ ساری دنیا دیکھ رہی ہے۔

غرض دنیا بھر کی تاریخ ان ہولناک مظالم سے بھری پڑی ہے۔ جو فاتح فریق نے مفتوحین پر کئے۔ اور ممالک کو جانے دیکھے۔ خود عرب میں آنحضرت صلی اللہ علیہ وسلم کی بولت سے پہلے جو وحشیانہ برتاؤ گروہ مغلوب سے ہوتا تھا وہ بھی کچھ کم ہولناک نہیں تھا۔ اسیران جنگ کے ساتھ کس بچوں اور کمزور عورتوں کو بھی گرفتار کر کے تختہ مشق ستم بنایا جاتا۔ ناک کان کاٹ کر اور آنکھوں اور زبان میں کانٹے پھیر کر چھوڑ دیتے اور وہ بدترت تڑپ تڑپ کر مر جاتے۔ نہ صرف یہ بلکہ ہرنے کے بعد بھی ان کا جوش انتقام ٹھنڈا نہ ہوتا۔ مقتولوں کا کیلجہ نکال کر چبا جاتے اور ہاتھ ناک کان وغیرہ اعضاء کا ہار بنا کر فخریہ گلے میں پہن لیتے۔ اکثر منت ماننے کہ دشمن پر فتح پائیں گے۔ تو اس

خوشی میں اس کی کھوپڑی میں شراب پیئیں گے۔ فتح کے بعد جو حاملہ عورتیں ان کے ہاتھوں گرفتار ہوتیں۔ بڑے فخر کے ساتھ ان کے پیٹ چاک کر ڈالتے جنگ میں دشمن کے مصوم بچوں کو پکڑ لیتے اور ان کو درختوں سے باندھ کر تیروں سے ان پر نشانہ بازی کی مشق کرتے مرفض م

وہ تھے بھیرے آدی خوار سار

سرور دو عالم کا اسوہ حسنہ

ان ہولناک مظالم اور ان خونی واقعات کی موجودگی میں آئیے اور دیکھئے کہ آنحضرت صلی اللہ علیہ وسلم نے جنگوں میں اپنی فوج ظفر سوج کو دشمنوں کے ساتھ کس قسم کے برتاؤ کرنے کا حکم دیا اور خود ان کے کیا سلوک کیا۔

عرب کی بہیت کے جو نمونے آپ نے اوپر پڑھے۔ تلاش کر کے دیکھو حمله مدعا میں کے مہدبار کی ساری تاریخ میں کوئی خفیف سے خفیف واقعہ بھی اس قسم کا نہیں ملتا جب کسی ہیم کے لئے کوئی لشکر حضور بھیجتے۔ تو سردار سے تاکید طوری فرمادیتے کہ لا تقتلوا شیخاً فانیاً ولا طفلاً ولا عقیلاً ولا امراً دکی بوڑھے بچے یکسن اور عورت کو مت مارو

کسی جنگ میں کفار کے دو تین بچے گھوڑوں کی ٹاپوں کی جھپٹ میں آکر ہلاک ہو گئے۔ حضور کو اطلاع ہوئی تو بے حد غمگین اور رنجیدہ ہوئے اور بڑی سختی سے ارشاد فرمایا۔ "خبردار بچوں کو قتل نہ کرو۔ خبردار بچوں کو قتل نہ کرو ہر جان خدا کی فطرت پر پیدا ہوتی ہے۔ باندھ کر قتل کرنے یا ہاتھ پاؤں کاٹنے سے حضور نہایت سختی سے منع فرماتے نہایت تاکید فرماتے کہ دشمن سے جو عہد

کرد۔ اسے ہر حال میں پورے طور پر نبھاؤ۔ جنگ بدر میں حضور کو آدھیوں کی سخت اور انتہائی ضرورت تھی۔ مگر آپ نے دو باپ بیٹوں ایمان اور حذیفہ کو ان کی زبردست خواہش کے باوجود محض اس بنا پر اپنے ساتھ شریک جنگ کرنے سے انکار فرما دیا۔ کہ دونوں کو کفار مکہ نے یہ وعدہ لے کر مدینہ جانے دیا تھا۔ کہ ہمارے خلاف مت لڑنا۔

**معاہدہ کا پاس**

صلح حدیبیہ کے شرائط نامہ میں ایک شرط یہ بھی لکھی تھی۔ کہ اہل مکہ میں سے اگر کوئی شخص حضور کے پاس آ جائے تو وہ آپ کو داپس کرنا ہوگا۔ معاہدہ لکھا جا رہا تھا۔ کہ عین اسی وقت کفار کے وکیل ہیل کا لاکا ابو جندل بیڑا اپنے بھائی تباہ خدمت نبوی میں حاضر ہوا۔ اور رور و کر عرض کیا۔ کہ حضور میں مسلمان ہو گیا ہوں۔ مگر مجھے مکہ والوں نے ذخیروں میں باندھ کر جکڑ رکھا ہے اور میرے پرانتہائی مظالم توڑے جا رہے ہیں۔ خدا کے لئے مجھے اپنے ساتھ لے چلیں۔ اس کی دردناک حالت دیکھ کر تمام صحابہ کی آنکھوں میں خون آڑ آیا۔ حضور ذرا بھی اشارہ فرمادیتے تو اسی وقت تمام مکہ خاک و خون میں لوٹا نظر آتا۔ مگر حضور نے ابدیدہ ہو کر فرمایا ابو جندل خدا تم پر رحم کرے اور تمہارے لئے کوئی صورت نکالے اسوس ہے کہ ہم سادہ کر چکے۔ اور اب اس سے نہیں پھر سکتے۔ تم اپنے باپ کے پاس واپس جاؤ۔ تمام صحابہ اس ولد و ز منظر کو دیکھ کر رو پڑے۔ مگر حضور اپنی بات پر قائم رہے۔ جاؤ اور تلاش کرو دنیا کی تاریخ میں۔ جنگ یا صلح کے وقت ایفائے عہد کی ایسی حیرتناک مثال کوئی نہ ملے گی۔

**اسیران جنگ سے سلوک**

اسیران جنگ کو طرح طرح کے عذاب دیکھ کر قتل کرنے کی بجائے حضور صحابہ کو تاکید فرماتے رہتے۔ کہ انہیں نہایت آرام سے رکھیں۔ ایک مرتبہ حضور کسی جنگ پر گئے۔ سامان خورد و نوش کی نہایت سنگینی

دشمن کے علاقے میں پہنچے۔ تو چند بکریاں چرتی نظر آئیں۔ لشکریوں نے نہایت بھوک کی حالت میں انہیں نہایت سمجھا۔ اور پکڑ لیں۔ حضور کو خبر ہوئی تو آپ نہایت رنج کی حالت میں تشریف لائے۔ اس وقت گوشت لٹائیوں میں چڑھا پک رہا تھا۔ اور بھوک سے بے تاب سپاہی بے صبری کے ساتھ اس کے تیار ہونے کا انتظار کر رہے تھے۔ اس وقت حضور کے ہاتھ میں ایک کمان تھی۔ اور چہرہ سے حلال کے آثار نظر آ رہے تھے۔ آتے ہی آپ نے کمان سے ساری لٹائیاں اُلٹ دیں۔ اور جوش کے ساتھ ارشاد فرمایا:-

”یہ لوٹ کا مال تمہارے لئے اتنا ہی حلال ہے جیسے ایک مردار جانور کا گوشت“

بتاؤ: کسی فاتح یا کسی شہنشاہ کی زندگی میں اس کی دوسری مثال مل سکتی ہے۔ یقیناً نہیں :-

جب حضور قریش کے انتہائی اور سخت سے سخت مظالم سہنے کے بعد نہایت مجبور ہو کر رات کی تاریکی میں خاموشی کے ساتھ مکہ سے نکل گئے۔ تو اس کے بعد بھی بد بخت کفار نے آپ کا پیچھا نہ چھوڑا۔ بہت سا زور سامان کے ساتھ ایک لشکر تیار کیا۔ اور حضور کو قتل کرتے مسلمانوں کو تباہ کرنے۔ اور اسلام کا نام صنم سستی سے ملیا بیٹھ کر دینے کے لئے نکل کھڑے ہوئے۔ ان حملہ کی اطلاع پا کر بدر کے مقام پر حضور پہلے پہنچ گئے تھے۔ اور انہیں پر مسلمانوں نے قبضہ کر لیا تھا۔ کفار کا لشکر بعد میں پہنچا۔ مگر حضور نے حکم دے دیا کہ کونوئی کفار کو پانی لینے سے کوئی شخص نہ روکے بتاؤ دشمن سے رحم و لطف کا اس سے زیادہ تباہ کن فتنہ کوئی اور ہے؟ جب اللہ تعالیٰ نے اپنے فضل و رحم کے ساتھ حضور کو ان کفار پر فتح عطا فرمائی۔ تو آپ نے ایسے سخت اور ذلیل دشمنوں کی لاشوں کو چیلوں اور گدوں کے کھانے کئے۔ یونہی جنگل میں کھلا نہیں چھوڑ دیا۔ جس کے وہ پورے طور پر سستی تھے) بلکہ ان سے

کو ایک گڑھے میں ڈال کر مٹی سے بھر دیا۔ نہ عرب کے قدیم دستور کے موافق کسی کے ہاتھ مکان۔ ناک کاٹے گئے نہ کلیجہ نکالا گیا۔ اور نہ کسی لاش کو جلایا گیا۔ جو خونخوار اور بدترین دشمن لڑتے ہوئے قید ہوئے۔ ان کو مختلف صحابہ کے سپرد کر دیا گیا۔ اور ہر ایک سے تاکید کر دی گئی۔ کہ دیکھنا ان کو اچھی طرح رکھنا کھانے۔ پینے اور پینے کی کوئی تکلیف ان نہ ہونے پائے۔ صحابہ اس موقع پر اپنی صیبتوں اور تکلیفوں کا انتقام ان سے لینا چاہتے تو بڑی آسانی سے لے سکتے تھے۔ مگر اس قدوسی گروہ نے نہایت اطاعت شکاری کے ساتھ اپنے آقا کے حکم کی تعمیل اس طرح کی۔ کہ خود سب کے سب۔ اور اپنے قیدیوں کو کھلایا۔ خود خشک کھجوریں کھا کر گزارہ کیا۔ اپنے قیدی کے سامنے روٹی رکھی۔ خود تکلیف اٹھائی۔ مگر اپنے قیدیوں کے لئے جس طرح بھی بنا کپڑے مہیا کئے :-

پھر ان اسیروں کو جو یقیناً واجب القتل تھے۔ رحمتِ عالمین نے نہایت شفقت فرما کر معمول ندی لے کر چھوڑ دیا۔ جن اسیروں کے پاس کچھ نہ تھا۔ ان سے کہا۔ انعام کے دس دس بچوں کو لکھنا پڑھا سکھاؤ پھر تم آزاد ہو :-

انہی اسیروں میں سہیل بن عمرو بھی تھا۔ جس کو خدا تعالیٰ نے طلاقت لسانی اور ذصاحت و بلاغت کی نعمت عطا کی تھی۔ مگر وہ کم بخت۔ اس علیہ عذاوہ کا کو خدا کے رسول کے خلاف استعمال کرتا تھا۔ قبائلی عرب میں پھر کہ حضور کے قتل لوگوں کو برا سمجھتا کرتا۔ صحیحوں میں کھڑا ہو کر آپ کو نکالیا دیتا۔ بدر میں گرفتار ہوا۔ تو حضرت عمر نے اسے مارنے دیا۔ کہ اس بد بخت کے بچے دو دنات تڑوا دیئے جائیں پھر اچھی طرح نہ بول سکے گا۔ لیکن اس ذات مبارک نے اس طرح اسے نقصان پہنچانا گوارا نہ فرمایا۔ اور یونہی چھوڑ دیا :-

**باغیوں سے سلوک**  
غزوہ بنو نضیر ہجرت کی بنا پر دشمنی کے باعث عمل میں آیا۔ یہ قبیلہ بڑا باطن اور نہایت دشمن رسول تھا۔ لیکن جیسے یہ لوگ مسلمانوں سے عاجز آ گئے۔ تو ہتھیار

ڈال دیئے۔ حضور چاہتے۔ تو ان سب باغیوں کو مروا ڈالتے۔ مگر آپ نے صرف اس قدر حکم دیا۔ کہ تم جس قدر بھی مال و سامان اپنے اونٹوں پر لاد سکتے ہو۔ لاد لو۔ اور مدینہ سے چلے جاؤ۔ (تا کہ روز روز کا فساق ختم ہو) اسی کا نتیجہ تھا۔ کہ یہ باغی قبیلہ اس شان سے مدینہ سے نکلا۔ کہ اس پر ایک غنیمت ان شان جشن کا دھوکہ ہوتا تھا۔ اہل مدینہ نے دیکھا۔ تو کہنے لگے۔ اس سرور سامان اور اس شان و شوکت کا جوس ہم اس سے پہلے کبھی نہیں دیکھا۔ مگر حضور نے ان سے کسی قسم کا ترس نہیں فرمایا۔

**بنی قریظہ سے سلوک**  
جنگِ حزاب کے بعد جو سبک بنی قریظہ کے ساتھ کیا گیا۔ وہ کسی کو تنگ و شبہ میں نہ ڈالے کیونکہ وہ خود ان کا اپنا تجویز کردہ تھا۔ انہوں نے کہا تھا۔ کہ سعد بن معاذ جو قبیلہ ہمارے حق میں کر دیں۔ وہ ہمیں بے چون و چرا غنیمت ہوگا۔ کاش! وہ بد بخت رحمتِ عالمین پر اپنی نکت کا قبیلہ چھوڑ دیتے۔ تو یقیناً نتیجہ برعکس ہوتا۔ مگر خود کردہ را علاجے نیست :-

**مخارب ہجرت سے سلوک**  
جنگِ خیبر میں حضور کو اپنے بدترین دشمنوں کا مقابلہ کرنا پڑا۔ فتح ہو گئی۔ تو مسعود زمین پر تہیہ کر لیا گیا مگر ہجرت سے عاجزی سے عرض کیا۔ کہ تمام زمینیں ہمارے ہی قبضے میں رہنے دی جائیں۔ ہم سپہ اور کالضفت خود رکھ لیا کریں گے۔ اور نصرت آپ کو ادا کر دیا کریں گے آنحضرت سے اللہ علیہ وآلہ وسلم کا رحم و کرم دیکھو۔ کہ آپ نے بخندہ پیشانی یہ درخواست منظور فرمائی اسی موقع پر فتح کے بعد وہ مشہور واقعہ پیش آیا۔ کہ ایک یہودی نے دعوت میں آپ کو زہر دینا چاہا۔ جس سے حضور کے ایک صحابی بستر بن براء کا انتقال بھی ہو گیا جانتے ہو۔ ایسے موقعوں پر فاتح مفسوح لوگوں سے کیا سلوک کیا کرتے ہیں؟

دہلی میں نادر شاہ کا واقعہ یاد کرو۔ کتنا متسلح عام اور بوٹ مار

کا بازار گرم ہوا تھا۔ مگر رحمتِ عالمین نے اس پر بھی کوئی تعرض نہ کیا۔ اور جو مسادہ یہود سے کیا گیا تھا۔ وہ اس واقعہ کے بعد بھی قائم رہا :-

**کفار مکہ سے سلوک**  
فتح مکہ کے بعد آنحضرت صلی اللہ علیہ وآلہ وسلم نے اپنی جان کے دشمنوں کو لا متشریب علیکم الیوم کہہ کر آزاد کر دیا۔ ان دشمنوں کو جنہوں نے اس پیکرِ قدسی سے اللہ علیہ وآلہ وسلم کو اور اس کے ملائکہ صفت ساتھیوں کو دیکھ دینے۔ اور تکلیف پہنچانے میں کوشش نہ کی۔ اور سعی کا کوئی خفیہ سے خفیہ دقیقہ بھی باقی نہیں چھوڑا تھا۔ اونٹ کی ادھیریاں۔ اور گندگی سے بھری ہوئی ناپاک چیزیں آپ پر بار بار پھینکیں۔ آپ کے راستوں میں کانٹے بچھا کر پائے مبارک کو اکثر اہل لسان۔ اور زخمی کیا۔ نماز پڑھتے ہوئے آپ کا گلہ چادر سے گھونٹ کر آپ کو جان سے مار ڈالنے کی کوشش کی گئی۔ اینٹوں اور پتھروں کی روزانہ آپ پر بارش ہوتی رہتی تھی۔ تین سال تک آپ کا کھیل بچا کئے رکھا۔ گالی گلوچ تو بالکل معمولی بات تھی

**کشیدہ کاڑھنے کی مہنتیں**  
شریف ہجو بیٹیوں کو باسلیقہ اور ہنرمند بنانے کے لئے یہ بہترین چیز ہے۔ زنانہ سکولوں کی لڑکیاں نامدہ اٹھارہ ہی آدنی سوتی۔ ریشمی کپڑوں پر پھول پتے گل کاری وغیرہ کشیدہ کا کام گھنٹوں ذول میں باسانی ہو سکتا ہے۔ شریف لڑکیوں کا شغل۔ امیر زادیوں کا سنگار۔ عزیز بیٹوں کا روزگار ہے۔ کشیدہ سکھانے کی کتاب ہمراہ مفت لیگی۔ قیمت بے محصول ۸ روئے خریدار کو قصداً اکساف۔ ملنے کا پتہ یونین سولائی پنی پوسٹ بکس ۱۶۵ دہلی

Digitized by Khilafat Library Rabwah

# براہین احمدیہ میں حضرت مسیح کے دوبارہ آئیکہ ذکر کرنے پر اعتراض اور اس کا جواب

آخر میں تلواریں لے لے کر آپ کو قتل کرنے کے لئے آپ کے مکان کا محاصرہ کر لیا۔ اور جب خدا نے اپنے محبوب کو صحیح سلامت مدینہ میں پہنچا دیا۔ تو ایک دن بھی وہاں آپ کو آرام دینے سے نہ ٹیٹھنے دیا۔ بڑے بڑے لشکر تیار ہوتے تاکہ آپ اور آپ کے ساتھیوں کا نام و نشان صفحہ ہستی سے مٹا دیں خفیہ طریقے پر آدمی مدینہ بھیجے جانے تاکہ آپ کا کام تمام کر آئیں۔ قبائل عرب کو حضور کے خلاف ہر ممکن طریقہ پر بھڑکایا جاتا۔ لیکن جب حضور کو ان اشد ترین دشمنوں پر فتح حاصل ہوئی تو آپ نے اس موقع پر عفو و رحم اور لطف و کرم کا ایسا عجیب العقول مظاہرہ فرمایا کہ دنیا دنگ رہ گئی۔ وہ ابوسفیان جو نوچیں لیکر بارہا مدینہ پر چڑھا ہوا کرتے گیا۔ جس نے متعدد مرتبہ حضور کے قتل کی خفیہ اور علانیہ سازشیں اور تدبیریں کیں حضور نے نہ صرف ایسے خوبی مجرم کو امن دیا۔ بلکہ اس کے متعلق ارشاد فرمادیا۔ کہ آج کے دن جو ابوسفیان کے گھر میں چلا جائے گا۔ اسے بھی امن دیا جائیگا علاوہ اس کے اس رحمت عالم نے عام اعلان فرمادیا۔ کہ جو شخص بھی ہتھیار ڈالے یا اپنا دروازہ بند کر کے گھر میں بیٹھ رہے۔ اسے کچھ نہ کہا جائے۔

حضرت مسیح موعود علیہ الصلوٰۃ والسلام کا ایک کشف پر جس میں حضور فرماتے ہیں۔ کہ میری نبی کریم صلی اللہ علیہ وآلہ وسلم سے ملاقات ہوئی اور میں نے ایک کتاب جس کا نام قطبیں تھا۔ حضور کی خدمت میں پیش کی۔ تو آپ نے اسے بہت پسند فرمایا۔ اور خوشنودی کا انہماک فرما کر اس کی تصدیق کی۔ اور یہ فرمایا کہ بہت اچھی کتاب ہے نیز حضرت مسیح موعود علیہ الصلوٰۃ والسلام فرماتے ہیں۔ کہ وہ کتاب براہین احمدیہ ہے۔ یہ اعتراض کیا جاتا ہے کہ براہین احمدیہ جب نبی کریم صلی اللہ علیہ وسلم کی مصدقہ کتاب ہے۔ اور علم الہی سے لکھی گئی ہے۔ تو چونکہ حیات مسیح کا عقیدہ اس میں درج ہے۔ اس لئے ثابت ہوا کہ حیات مسیح کا عقیدہ درست ہے۔

اس کے متعلق اول تو یہ گزارش ہے۔ کہ براہین احمدیہ کی تصدیق اجمالی کی گئی ہے۔ قطبیں کی صورت میں براہین احمدیہ کا پیش ہونا اور خوشنودی کا سرشیکٹ حاصل کرنا دلالت کرتا ہے۔ کہ نبی کریم صلی اللہ علیہ وسلم نے براہین احمدیہ کے ان مضامین کی تصدیق فرمائی۔ جو اسلام میں اصل اور مرکز کی حیثیت رکھتے ہیں۔ کیونکہ قطبیں قطب سے ہیں اور قطب مرکز یا محور کو کہتے ہیں۔ فردعات کی تصدیق مراد نہیں۔ اور حیات مسیح کا عقیدہ اصول دین سے نہیں۔

پھر غور فرمائے اللہ تعالیٰ نبی کریم صلی اللہ علیہ وآلہ وسلم کی شان بیان فرماتا ہے۔ **مصدقاً لکم ما بین یدہ** یہ کہ آپ قرآن مجید سے پہلی کتابوں کی تصدیق کرنے والے ہیں۔ حالانکہ پہلی کتابیں صحت و مبدل ہو چکی ہیں پس اگر کوئی عیسائی یہ سوال کرے۔ کہ جب نبی کریم صلی اللہ علیہ وآلہ وسلم نے تمام بائبل کی تصدیق کی ہے۔ تو پھر تم کفارہ وغیرہ پر ایمان کیوں نہیں لاتے۔ تو کیا جواب دیا جائے گا۔ اس کا جواب ہے وہی ہماری

طرف سے سمجھ لیا جائے۔ پس جس طرح کہ میں نبی کریم صلی اللہ علیہ وآلہ وسلم کو **مصدقاً قالہما بین یدہ** کہا گیا تھا۔ اور مراد اس سے یہ تھی۔ کہ آپ اجمالی طور پر قرآن مجید سے پہلی کتب کی تصدیق کرنے والے ہیں۔ تفصیلی طور پر نہیں۔ مگر اس امر کا انکشاف مکہ میں آپ پر نہیں ہوا۔ بلکہ مدینہ میں جا کر ہوا۔ جبکہ آیت **یحرثون الکلمہ عن مواضع** نازل ہوئی۔ اس طرح حضرت مسیح موعود علیہ السلام کی بعد کی وحی نے اس رسمی عقیدہ کی تردید اور تغلیط فرمادی۔ جو حیات مسیح کے متعلق لوگوں میں رائج تھا۔

پھر حضرت مسیح موعود علیہ الصلوٰۃ والسلام نے خود فرمایا ہے۔ کہ حیات مسیح کا عقیدہ میں نے علم الہی اور نبی کریم صلی اللہ علیہ وآلہ وسلم کی تصدیق سے نہیں لکھا۔ بلکہ رسمی طور پر لکھا ہے۔ چنانچہ از الہاد ہا **صلا** ایڈیشن خورد میں حضرت مسیح موعود علیہ الصلوٰۃ والسلام فرماتے ہیں " میں نے براہین احمدیہ میں جو کچھ مسیح ابن مریم کے دوبارہ دنیا میں آنے کی نسبت لکھا ہے۔ وہ ذکر صرف ایک مشہور عقیدہ کے لحاظ سے ہے جس کی طرف آج کل ہمارے مسلمان بھائیوں کے خیالات جھکتے ہوئے ہیں۔ سو اس ظاہری اعتقاد کے لحاظ سے میں نے براہین احمدیہ میں لکھ دیا تھا۔ کہ میں صرف خیل مسیح ہوں۔ اور میری خلافت صرف روحانی خلافت ہے۔ لیکن جب مسیح آئیکہ تو اس کی ظاہری اور جسمانی دونوں طور پر خلافت ہوگی۔ یہ بیان جو براہین میں درج ہو چکا ہے۔ صرف اس سرسری پیردی کی وجہ سے ہے۔ جو ہم کو قبل از انکشاف اصل حقیقت اپنے سے پہلے نبی کے آثار و روایہ کے لحاظ سے لازم ہے۔ کیونکہ جو لوگ خدا تعالیٰ

سے ابھام پاتے ہیں۔ وہ بغیر بلائے نہیں بولتے۔ اور بغیر سمجھائے نہیں سمجھتے اور بغیر فرمائے کوئی دعویٰ نہیں کرتے اور اپنی طرف سے کسی قسم کی دلیری نہیں کرتے اس وجہ سے ہمارے نبی کریم صلی اللہ علیہ وآلہ وسلم جب تک خدا تعالیٰ کی طرف سے بعض عبادات کے ادا کرنے کے بارے میں وحی نازل نہ ہوتی تھی۔ تب تک ہل کتا کی سنن دینیہ پر قدم مارنا بہتر جانتے تھے اور برکت نازل وحی اور دریافت اصل حقیقت کے اس کو چھوڑ دیتے تھے۔ سو اسی لحاظ سے حضرت مسیح ابن مریم کی نسبت اپنی طرف سے براہین میں کوئی بحث نہ کی گئی تھی۔ اب جو خدا تعالیٰ نے حقیقت امر کو اس عاجز پر ظاہر فرمایا۔ تو عام طور پر اس کا اعلان از بس ضروری تھا۔ لیکن مجھے اگر کچھ افسوس ہے تو اس زمانہ کے مولوی صاحبان پر ہے۔ کہ جنہوں نے قبل اس کے کہ میری تحریر پر غور و خوض کی نگاہ کریں رد لکھنے شروع کر دیے ہیں۔ اس قدر وضاحت کے بعد بھی اگر کوئی براہین احمدیہ کی تحریر کو پیش کر کے اعتراض کرتا ہے۔ تو سوائے اس کے کیا کہا جاسکتا ہے۔ کہ وہ دیدہ دانستہ حق پوشی کا قریب ہوتا ہے۔

حضرت نے فرمایا **جاد معاف کیا۔** خدا کی قسم تاریخ عالم کا کوئی واقعہ بھی اس قدر عجیب و غریب و حیرتناک دراتنا عظیم الشان نہیں جس قدر فتح مکہ ہے۔ کوئی نظیر کوئی مثال اس عفو اس درگذر اس رحم اس لطف اور اس شفقت و رحمت کی دنیا کے کسی کو نے میں نظر نہیں آئیگی خدا کے ہزاروں ہزار درود و سلام ہوں اس پاک نفس ذات اقدس پر اور اس کی آل اطہار پر اور اس کے غلاموں اور فداؤں پر۔ پیارا آقا ہمارا

اللہ اعلم بالصواب

# یورپ کے اہم واقعات

الفضل کے سیاسی نامہ نگار کے قلم سے

## جاپان میں روز افزوں فوجی اقتدار

جاپان کا کابینہ وزراء کی باہم نا اتفاقی کی وجہ سے استعفی ہو چکا ہے۔ اور ملک ان دنوں ایک شدید آئینی بحران میں گرفتار ہے جسے دور کرنے کی ہر ممکن کوشش کی جا رہی ہے۔ حقیقت یہ ہے کہ جاپان کی برسی و بحری فوج کے ارباب اختیار اپنے آپ کو تمام سیاسی اور انتظامی کنٹرول سے آزاد کرنے کی کوشش کر رہے ہیں۔ چنانچہ گذشتہ سال کی فوجی بغاوت کے بعد جنرل تردچی نے جسے وزارت حربیہ کا عہدہ سپرد کیا گیا تھا اپنے رفقاء کا رے نہایت غیر معالیانہ رد یہ اختیار کئے رکھا۔ جاپان کے آئین حکومت کی ایک عجیب خصوصیت یہ ہے کہ کابینہ کے وزیر حربیہ اور وزیر بحریہ ہمیشہ برٹیل اور امیر البحر ہوتے ہیں۔ کوئی دوسرا شخص ان عہدوں پر فائز نہیں ہو سکتا۔ یہی وجہ ہے کہ ان شعبوں کے وزراء اس رعایت سے فائدہ اٹھاتے ہوئے اپنے مطالبات کو بڑھ بڑھانے کی کوشش کرتے ہیں اگر انہیں وزیر اعظم کی پالیسی سے اتفاق نہ ہو اور پارلیمنٹ ان کے مطالبات منظور کرنے سے انکار کر دے۔ تو وہ اس پر اس رنگ میں اثر ڈالنے کی کوشش کرتے ہیں۔ کہ خود استعفی ہو جائیں۔ اور اپنے میں سے کسی کو ان وزارتوں کے چکر کرنے کے لئے پیش نہ کریں۔ اور اس طرح کابینہ کے قیام کے راستہ میں مشکلات حاصل کر دیں۔ چنانچہ جاپان میں ان دنوں یہی صورت حالات رونما ہے۔ پہلی کابینہ استعفی ہو گئی ہے۔ اور شاہ جاپان نے کوریا کے سابق گورنر جنرل برٹیل یوگاکی کو نئی کابینہ مرتب کرنے کا حکم دیا ہے۔ لیکن چونکہ فوجی حلقوں میں اسے پسندیدگی کی نظر سے نہیں دیکھا جاتا۔ اس لئے فوج کے ارباب حل و عقد اس کے راستہ میں رکاوٹ ڈال رہے ہیں۔ چنانچہ انہوں نے فیصلہ کیا ہے۔ کہ کوئی برٹیل وزارت حربیہ کا قلمدان نہ سنبھالے۔ رائیٹنگ کی تازہ اطلاع سے پایا جاتا ہے۔ کہ جنرل یوگاکی نے فوج کی اس مخالفت کے پیش نظر کابینہ مرتب کرنے سے انکار کر دیا ہے۔ اور بادشاہ نے ایک سابق وزیر حربیہ جنرل ہیماشی کو کابینہ مرتب کرنے کا حکم دیا ہے۔ جنرل ہیماشی ۱۹۳۱ء میں وزیر حربیہ تھے۔ اور ۱۹۳۱ء میں وہ اس بنا پر استعفی ہو گئے تھے۔ کہ گورنمنٹ فوج پر اپنا کنٹرول قائم کرنے کی کوشش کر رہی تھی۔ موجودہ کابینہ مرتب کرنے کے لئے جنرل ہیماشی کا انتخاب بلاشبہ فوجی ارباب اختیار کی بہت بڑی فتح ہے۔ اور اس سے ظاہر ہوتا ہے۔ کہ گورنمنٹ نے فوجی طاقت کے سامنے سر تسلیم خم کر دیا ہے۔ ان حالات میں یہ کہنا غلطی نہ ہوگا۔ کہ جاپان اس وقت اسی راستہ پر گامزن ہے۔ جس پر چل کر یورپ کی دو طاقتیں یعنی جرمنی اور اٹلی اپنے ملک میں فوجی ڈیکٹر شپ قائم کر چکی ہیں۔ اور اس ملک میں بھی آہستہ آہستہ اس قسم کے دور استبداد کی بنیادیں رکھی جا رہی ہیں جس کی عمارتیں موخر الذکر ممالک میں مکمل ہو چکی ہیں۔

## ہٹلر کا دم ختم

پچھلے دنوں سٹراٹون وزیر خارجہ برطانیہ نے دارالعوام میں اور موسیو مل وزیر اعظم فرانس نے لینن کے مقام پر تقریر کرتے ہوئے جرمنی کو جو یہ دعوت دی تھی۔ کہ وہ یورپ میں قیام امن کے لئے دولت یورپ کے ساتھ تعاون کرے۔ اس کا جواب ہٹلر نے ۳۰ جنوری کو ریشٹاخ کے اجلاس میں تقریر کرتے ہوئے دیا۔ جب کہ اسے مزید چار سال کے لئے سیاہ و سفید کے تمام اختیارات تفویض کر دئے گئے۔ اور ریشٹاخ

کا صدر منتخب کیا گیا۔ ہٹلر نے ریشٹاخ کے اس اجلاس میں جو تقریر کی۔ اس میں اگرچہ اس نے ان بڑے بانگ تعلیوں سے اعتراض کیا۔ جو عام طور پر اس کی تقریروں کا طرز آئے امتیاز میں۔ اور انداز بیان میں بھی ملامت اختیار کی ہے۔ تاہم اس سے یہ نہیں سمجھا جاتا کہ اس نے یورپ میں تحفظ اجتماعی کے اصول کی کئی بانگ میں تائید کی ہے۔ اس نے اس بات کا اظہار کیا ہے۔ کہ اس کے دل میں برطانیہ سے تعاون کرنے کی زبردست خواہش موجود ہے۔ اور یہ بھی کہا ہے۔ کہ جرمنی اور فرانس کے درمیان کوئی وجہ نزاع نہیں لیکن یورپ کے اجتماعی تحفظ کے لئے اس نے سٹراٹون اور موسیو مل کے ان مطالبات کا کوئی جواب نہیں دیا۔ جن میں انہوں نے اس کے تعاون کی خواہش ظاہر کی تھی۔ چنانچہ اسی وجہ سے لندن کے سیاسی حلقوں میں ہٹلر کی تقریر کے متعلق سب اطمینانی کا اظہار کیا جا رہا ہے۔ اور اس تقریر کے متعلق عام تاثرات یہ ہیں۔ کہ ہٹلر محض موقع کو ٹال رہا ہے اور حقیقت بھی یہی ہے۔ کیونکہ اندھا دھند قومیت پرستی کسی صورت میں تحفظ اجتماعی کے اصول سے منفق نہیں ہو سکتی۔ ہٹلر کے دل میں اشتراکیت یا باشو زوم کی برداشت کے لئے کوئی گوشہ نہیں۔ اس لئے اشتراک کی حکومتیں اس کی آنکھوں میں خار بن کر ٹپک رہی ہیں اور انہیں صفحہ ہستی سے ناپید کرنا وہ اپنی زندگی کا مقصد سمجھتا ہے۔ ان حالات میں اس سے یہ توقع رکھنا کہ وہ یورپ کے متعلق امن عامہ کی کسی تجویز سے عملی رنگ میں اتفاق کرے گا۔ فضول ہے۔

## آزادی جہتہ کے آخری علمبردار کا انجام

جہتہ کی آزاد قوم۔ اپنے حکمران کے زیر سایہ نہایت امن و سکون سے زندگی بسر کر رہی تھی۔ وہ غیر مہذب تھی۔ غیر متقدم تھی۔ علوم سے نا آشنا۔ فنون سے بے بہرہ۔ آداب سے محروم۔ عمدہ اخلاق سے دور۔ جاہل مطلق۔ سب کچھ تھی۔ لیکن اسے اطالوی تہذیب کے نظر فریب سراپ۔ تیرے جیسی ہزار تہذیبیں۔ اس کی بد تہذیبی۔ پر قربان کی جا سکتی ہیں۔ تو نے اس قوم کو اپنے شوقی استعمار پرستی میں اس کے فطری حق سے اس لئے محروم کر دیا۔ کہ وہ کمزور ہے اور اس شوقی بے جا میں ظلم و تعدی کے وہ خوئیں مظاہرے کئے۔ کہ آئندہ نیلیس تجھ پر ماتم کرتی رہیں گی۔

جہتہ کے جاں نثار فرزندوں نے ایک ایک کر کے آزادی کی قربانگاہ پر جان دی۔ شہنشاہ آزادی کا ایک پر دانہ اطالوی اثر اور کی چھاتی پر مونگ منے کے لئے ابھی تک موجود تھا لیکن افسوس وہ بھی گرفتار ہو چکا۔ اس عمر کو جو اس وقت تک جہتہ میں اطالیوں کے مقابلہ پر ڈٹا ہوا تھا۔ گرفتار کر کے خلیج نیپلز کے جزیرہ "پورٹا" میں جہاں اس کے بعض اور ساتھی بھی مقید ہیں مجبوس کر دیا گیا ہے۔ اب اطالیوں کے لئے جہتہ میں مہذب بالکل صاف ہو گیا ہے۔ یہ ہے۔ اس تہذیب آموزی کا آغاز جس کا اطالیہ نے ڈیرھندہ سال ہوا اقدام کیا تھا۔ آج جہتہ کا آزاد ملک دنیا کے نقشے سے کا لدم ہو گیا۔ اور اس کا سابق حکمران انگلستان کے دارالسلطنت میں مزدوریات زندگی اپنا سرمایہ منیلام کرنے کے مجبور ہو رہا ہے۔ مگر دنیا میں امن قائم رکھنے کے دعویداروں اور کمزوروں کی مدد کرنے کا اعادہ کرنے والی مغربی حکومتوں کے کان پر جوں تک نہیں رہی۔

## امریکہ میں قیامت خیز سیکلاب

حال میں دریائے مسسسی پی اور دریائے اوہیو میں جو ہلاکت آفرین طغیانی آئی ہے۔ اس کی نظیر امریکہ کی گذشتہ تاریخ میں ملنی مشکل ہے۔ بیان کیا جاتا ہے۔ کہ یہ سیلاب ۱۸۵۸ء کے سیلاب سے بھی زیادہ تباہی خیز ثابت ہوا ہے۔ ہزاروں نفوس اس ہولناکی سے ہلاک ہو گئے ہیں اور لاکھوں بے خانماں ہو گئے ہیں۔ اور مصیبت بالائے مصیبت یہ کہ سیلاب زدہ علاقہ میں انفلوینزا اور تپ محرقہ کی وبا اپنا زور دکھا رہی ہے۔ اور ابھی تک سیلاب کا خطرہ دور نہیں ہوا۔ فی الحقیقت قدرت کا یہ ایک بہت

آزادی جہتہ کی تباہی خیز تہذیبی اور سیاسی حالتوں کا نتیجہ ہے۔ جس سے اس کی تباہی خیز تہذیبی اور سیاسی حالتوں کا نتیجہ ہے۔ جس سے اس کی تباہی خیز تہذیبی اور سیاسی حالتوں کا نتیجہ ہے۔

# توسیع اشاعت افضل کے متعلق چند تجاویز

افضل ۲۷ جنوری میں افضل کا پہلا ہر احمدی کے لئے ضروری ہے کے عنوان سے ایک مضمون شائع ہوا ہے چونکہ اس کے لکھنے والے نے اس بات پر سیر کن بحث کی ہے۔ کہ افضل کا پہلا ہر احمدی کے لئے کیوں ضروری ہے۔ اس لئے تمہید میں صرف مندرجہ ذیل طور پر لکھنے پر ہی اکتفا کرتا ہوں۔

افضل اس سلسلہ کا اخبار ہے۔ جسکو اللہ تعالیٰ نے اس زمانہ کی ہدایت کے لئے قائم فرمایا۔ اور اللہ تعالیٰ کے وعدوں کے مطابق ہر احمدی اس بات کا دعویدار ہے۔ کہ اس نے ساری دنیا کو دلائل اور براہین کی تلوار سے فتح کر لے۔ انشاء اللہ۔

افضل کا مطالعہ ہر احمدی کے لئے اس لئے ضروری ہے۔ کہ اس میں (۱) حضرت امیر المؤمنین ایدہ اللہ تعالیٰ اور خاندان نبوت کے متعلق روزانہ اطلاع (۲) مقدس امام کے روح پرور خطبات اور تازہ سے تازہ ارشادات (۳) نبی حضرت مسیح موعود علیہ السلام کی تعلیم کی روشنی میں مسابزین سلسلہ مالکیہ احمدیہ اور اسلام کے نئے نئے اعترافات کا رد اور احمدیت یعنی حقیقی اسلام کی صداقت کے متعلق اچھوتے دلائل (۴) سلسلہ کے تازہ اور اہم حالات (۵) اندرون اور بیرون ہند کی تبلیغی سرگرمیوں کی رودادیں (۶) دنیا کے سیاسی حالات (۷) علمی اور ادبی مضامین (۸) ہندوستان اور ممالک غیر کی اہم خبریں وغیرہ مضامین روزانہ شائع ہوتے ہیں۔ جن کا پڑھنا اور جاننا ہر احمدی کے لئے اشد ضروری ہے۔ علاوہ ان تمام خوبیوں کے جن کا افضل حامل ہے۔ جب ہمارے پیارے آقا حضرت امیر المؤمنین ایدہ اللہ تعالیٰ بنصرہ العزیز کی دلی خواہش ہے۔ کہ افضل کی اشاعت کو بڑھانے کے لئے ضروری طور پر ہر ممکن کوشش کی جائے۔ پھر

میں نہیں سمجھتا ایسا کون احمدی ہوگا جو خود افضل خرید کر حضور کی اس خواہش کو پورا نہ کرے گا۔ مجھے یہ معلوم کر کے سخت حدمہ ہوا کہ افضل کی موجودہ اشاعت تقریباً دو ہزار ہے۔ اس دکھ کو محسوس کرتے ہوئے اپنے ناقص خیال کے مطابق افضل کی اشاعت کے متعلق چند تجاویز پیش کرتا ہوں۔

(۱) افضل کے مضامین مختصر اور دلچسپ ہوں۔ بلکہ سے لیا مضمون ایک صفحے سے زیادہ بگہ پر نہ ہو۔ سوائے خطبات حضرت امیر المؤمنین ایدہ اللہ تعالیٰ یا ایسے مضامین جنکا ایک ہی قسط میں شائع کرنا اشد ضروری ہو۔ عام بے مضامین ایک صفحہ کی قید کی شرط سے قسط وار شائع کئے جائیں۔ تاکہ ایک اشاعت میں زیادہ سے زیادہ مضامین آسکیں۔

(۲) جیسا کہ ایک دوست نے تجویز کیا تھا خبریں تازہ سے تازہ شائع کرنے کا انتظام کیا جائے۔ کاغذ عمدہ کھائی خوشخط اور چھپائی صاف ہو۔

(۳) وہ احمدی احباب جو انگریزی اخبارات کے شائق ہیں افضل ضرور خریدیں۔ تاکہ ان کو سلسلہ کے حالات سے واقفیت کے علاوہ روحانی غذا بھی میسر آسکے۔

(۴) وہ احباب جو اللہ تعالیٰ کے فضل سے فارغ البال ہیں۔ وہ اپنے غریب احمدی بھائیوں اور غیر مذاہب کے شرفاء میں خود افضل جاری کر اگر ثواب حاصل کریں (۵) وہ احمدی احباب جن کو افضل کے مطالعہ کا شوق ہے۔ مگر وہ چند ہی بحث اور نہیں کر سکتے۔ یا پورا چندہ ادا کرنے کی استطاعت نہیں رکھتے۔ ان کو مقامی امیر یا پریزیڈنٹ کی سفارش پر ضروری رعایات دی جائیں۔

(۶) ہر احمدی افضل کی خریداری کے بعد تقاضا کو محض تجارتی اصول تک محدود نہ رکھے بلکہ ہمیشہ یہ خیال کرے۔ کہ افضل اور اس کا عملہ بھی مرکزی دفاتر کا ہی ایک

حصہ ہے۔ اور ان کے ساتھ پورا پورا تعاون کرنا ہر احمدی کا قومی فرض ہے۔ عملہ افضل بھی اس بات کا پورا پورا خیال رکھے۔ کہ کسی خریدار کو حتی الامکان کسی قسم کی شکایت کا موقع نہ ملے۔

(۷) بیرونی حلقوں کے امداد پر بیڈنٹ یا سکریٹری افضل کی اشاعت کے کام کو بھی اسی ذمہ داری سے کریں۔ جس طرح وہ جماعت کے دیگر امور سر انجام دیتے ہیں۔ یعنی افضل کی اشاعت کے کام کے لئے ہر مقامی جماعت میں ایک سرکردہ اور باسوخ عہدہ دار مقامی امیر یا پریزیڈنٹ کی منظوری سے مقرر کیا جائے۔ جسکا نام مقامی نمائندہ افضل ہو۔ اس کی ڈیوٹی اپنی اور دیگروں میں سب سے زیادہ افضل کی اشاعت کی تحریک کرنا ہو۔ اور مقامی خبریں جن کا تعلق جماعت سے ہو افضل کو بھیجے۔ یہ نمائندہ جانا کارآمد طور پر کام کرے۔ اور اپنی کارکردگی کے لئے مقامی امیر یا پریزیڈنٹ کے سامنے اسی طرح جوابدہ ہو۔ جس طرح باقی عہدیداران دفتر افضل بجائے ہر خریدار کے صرف مقامی امیر یا پریزیڈنٹ سے خط و کتابت کرے۔ مگر اشاعت افضل کے متعلق جو خط و کتابت ہو اس کا فریضہ دفتر افضل برداشت کرے۔ مقامی نمائندہ کا یہ بھی فرض قرار دیا جائے۔ کہ وہ افضل کے تقیاداروں کی فہرست اپنے امیر یا پریزیڈنٹ کے سامنے ہر ماہ پیش کرے۔ تاکہ تقائے وغیرہ وقت پر وصول کئے جاسکیں۔

مجھے امید ہے کہ اگر بیرونی جماعتوں کے جملہ احباب اور علاء افضل مندرجہ بالا تجاویز کو عملی جامہ پہنانے کی کوشش کریں۔ تو اللہ تعالیٰ کے فضل سے افضل کی اشاعت مستقبل قریب میں کئی گنا زیادہ ہو سکتی ہے۔

خاکسار۔ فتح محمد جنرل سکریٹری جماعت احمدیہ راولپنڈی

(افضل) مندرجہ بالا تجاویز میں سے جن کا تعلق افضل سے ہے ان کے متعلق مختصراً گزارش ہے۔ کہ

(۱) افضل میں جو مضامین علمی یا جماعت کی تربیت کے لئے یا مفاہین کے اعترافات

کے جواب میں شائع ہوتے ہیں۔ ان کے متعلق ایک صفحہ کی پابندی مشکل ہے کیونکہ عام طور پر ایک صفحہ میں مدگی سے مطلب ادا نہیں ہو سکتا۔ احباب کو ایسے مضامین کی اہمیت کو پیش نظر رکھتے ہوئے اور علمی مذاق پیدا کرنے کے لئے ان کا مطالعہ کرنا چاہیے۔ ہم بھی انشاء اللہ کوشش کریں گے۔ کہ سوائے کسی خاص وجہ کے عام طور پر مضامین بلے نہ ہوں۔ اور بلے مضامین موزوں قسطوں میں شائع ہوں۔

(۲) براہ راست تازہ خبریں حاصل کرنے شائع کرنے میں فی الحال ناقابل عبور مشکلات حاصل ہیں (۳) اخبار کی موجودہ آمدنی براہ راست خبریں حاصل کرنے کے اخراجات برداشت کرنے کے قابل نہیں (۴) مقامی ڈاک خانہ میں تازہ کا وقت بہت کم ہے۔ اس لئے رات کو اخباری تار پہنچانے کا زائد خرچ طلب کرتے ہیں۔ جو کافی رقم بنتی ہے (۵) محکمہ ڈاک کا ریلوے سے یہ نظام نہیں۔ کہ صبح کی گاڑی سے ڈاک لے تاکہ اخبار اسی دن منتقل مقامات تک پہنچ سکے۔ ان حالات میں براہ راست خبریں حاصل کر کے ان کا جلد پہنچانا ممکن ہے۔ باقی کاغذ کی مدگی کھائی چھپائی میں ترقی کی جاسکتی ہے۔ بشرطیکہ اشاعت میں ترقی ہو۔

(۶) چند ہی بحث ادا کر سکنے والے احباب سے قسط وار چندہ لینے کی سہولت تو پہلے ہی موجود ہے۔ لیکن سخت غریبوں کو گنجائش کے لحاظ سے قیمت میں رعایت بھی دی جاتی ہے۔ لیکن یہ مشکل ہے۔ کہ مقامی امیر یا پریزیڈنٹ کی سفارش پر رعایت دینے کا طریق جاری کیا جائے کیونکہ خطرہ ہے۔ کہ جہاں ایک آدمہ پرچہ پوری قیمت پر جاتا ہے۔ وہاں بھی رعایتی قیمت پر اخبار جاری کرایا جائیگا۔ البتہ یہ صورت ہو سکتی ہے۔ کہ جس جماعت کے امیر یا پریزیڈنٹ صاحب اپنی جماعت کے تمام احمدی احباب کو خریدار بنالیں وہ جنہیں رعایت دینے کی ضرورت محسوس کریں ان کی سفارش کر سکتے ہیں۔



# پبل کے خطوط اور مجنوں کی اٹری

مشر مظہر علی اظہر کے اپنے ہاتھ کے لکھے ہوئے جن خطوط کے چربے الفضل میں شائع ہو چکے ہیں۔ ان کو دیکھ کر ہر اس شخص کو جس نے کبھی مشر موصوف کے قلم سے نکلی ہوئی کوئی تحریر دیکھی۔ اقرار کرنا پڑے گا۔ کہ یہ خطوط فی الواقعہ اظہر صاحب کے ہی لکھے ہوئے ہیں۔ علاوہ ازیں ان کے مطالب پکار پکار کر کہہ رہے ہیں۔ کہ احرار کے ایک سرکردہ لیڈر کے سوا اور کسی کو ان سے واسطہ نہیں۔ لیکن حیرت ہے۔ کہ اظہر صاحب انہیں جعلی کہتے ہیں۔ اور نہایت ہی ڈمٹائی کے ساتھ اس کا اعلان بھی کر چکے ہیں۔ بلکہ بزعم خود اپنی بریت میں دلائل بھی پیش فرما رہے ہیں۔ اخبار زمیں سدا نے اس مذکر گناہ بدتر از گناہ پر مندرجہ بالا عنوان کے ماتحت جو دلچسپ تبصرہ کیا ہے۔ وہ درج ذیل کیا جاتا ہے۔

مولوی مظہر علی اظہر جنرل سکرٹری مجلس احرار کے دو خطوط کا عکس کامیڈیٹر محمد حسین امجدی کی طرف سے دو اشتہاروں میں شائع ہوئے۔ اس کی نقلیں زمیں سدا میں شائع کی گئی ہیں۔ اور قارئین کرام ان کے مضامین سے اچھی طرح واقف ہو چکے ہیں۔ ان خطوط میں سے پہلے خط میں مسجد شہید گنج کی تحریک بازیابی میں شامل ہونے کے نقصانات و مفساد کے متعلق مولوی مظہر علی اظہر نے اپنے حبیب لبیب چودھری افضل حق کو ایک دلپذیر دائرہ انگیزہ عطا پایا ہے جس میں مجلس احرار کے سیاسی فلسفے کی شراب خانہ ساز کے جام کے جام انڈیل دے گئے ہیں۔

دوسرے خط کے مضمون میں آزادی مجاز کی اس تحریک کی اہمیت کا ذکر ہے۔ جو مسجد شہید گنج کے حادثے کے عین بعد پوری بلند آہنگی کے ساتھ بیلکوٹ میں جاری کی گئی تھی۔ لیکن اس نامرادی کے ساتھ ختم کر دی گئی۔ کہ اس پر دو انسویہا نے اور دست فاقہ اٹھانے کی فرست مولانا داد غزنوی کو بھی بے سر نہیں ہوئی۔ اس کی لاش کی تمی و ذبح جاز کی رپورٹ کی صورت میں تیار ہو چکی ہے۔ لیکن اس میں تعفن اس قدر ہے۔ کہ مجلس احرار اسے دنیا کی نگاہوں سے آج تک چھپائے پھرتی ہے۔

## پبل کے خطوط

ان خطوط کا حاصل یہ ہے کہ مجلس احرار نے مسجد شہید گنج کی بازیابی کی تحریک سے صرف اس لئے گناہ کشی کی کہ مولانا مظہر علی اس کے قائد تسلیم کئے جا چکے تھے مجلس احرار کو تسلیم تھا۔ کہ مسجد کی بازیابی اسلامی

تعلیمات کی رو سے فرض ہے۔ اور اس کی تحریک کی کامیابی کے امکانات بھی موجود ہیں۔ لیکن مجلس احرار کو مولانا مظہر علی خاں کی سرکردگی اتنی ناپسند تھی۔ اور اپنے وقار کا تحفظ اتنا محبوب تھا۔ کہ اس نے مسجد شہید گنج پر غیر مسلموں کے قبضے کو خوشی سے برداشت کیا اور نہ صرف برداشت کیا۔ بلکہ اس کی کامیابی کے امکانات کو ناکارنے کی پوری کوشش کی۔ اس خط کی عبارت سے اس سیاسی فلسفے کا اندازہ ہو سکتا ہے۔ جو مجلس احرار کی تمام تحریکات کے آغاز و اجراء یا کسی جاری شدہ تحریک میں شمول و عدم شمول کے متعلق مجلس احرار کی روش کو معین کرتا رہتا ہے۔ اور وہ یہ ہے احرار لیڈروں کے وقار کا تحفظ اور مولانا مظہر علی خاں کو ناکام و نامراد کرنے کا حاسدانہ جذبہ۔ دوسرے خط میں پیرجماعت علی شاہ صاحب کی مخالفت سے منافقانہ احتراز کرنے لیکن مجاہدین ان کی پرکار مخالفت کرنے کا مشورہ اور سلطان ابن سعود کی مخالفت کی تحریک جاری کرنے کی اہمیت پر زور دیا گیا ہے۔ اور بتایا گیا ہے۔ کہ اس تحریک کا مقصد ایک طرف یہ ہے کہ مسجد شہید گنج کی بازیابی کی تحریک سے احتراز کرنے کے باعث عامۃ المسلمین میں احرار کی جو بے وقوفی ہو گئی۔ اس کو مرکز اسلام اور بیت اللہ یعنی ام المجدلی سرزمین کی حفاظت کے بیکار ہونگے سے دور کر دیا جائے۔ اور دوسری طرف یہ ہے کہ قاضی المساجد یعنی زر نقد علیہ السلام کافی مقدار میں حاصل ہو جائے اور چندے کی مصیبت سے نجات مل جائے۔

## مجنوں کی ڈاوری

لیکن مولوی مظہر علی کا بیان ہے۔ کہ یہ خطوط جعلی ہیں۔ پہلے خط کے متعلق ان کا دعوئے ہے کہ اس پر ۲۴ جولائی کی تاریخ اور گورداسپور کا مقام لکھا ہے۔ اور چونکہ وہ ۱۰ جولائی سے ۲۹ جولائی تک لاہور میں مقیم رہے اس لئے یہ خط جعلی ہے۔ اور جولائی سے ۲۹ جولائی تک لاہور میں مقیم رہنے کے متعلق مولوی مظہر علی نے متعدد واقعات کی طرف اشارہ کیا ہے جن کی صحت و صداقت بذات خود محل نظر ہے۔ اور جب تک ان کے بیان کی تائید کیلئے معتبر اور قابل وثوق شہادتیں نہ مل جائیں اس وقت تک مجرمانہ کار کو تسلیم کرنا مشکل ہے۔ دوسرا خط مہرتبر کا لکھا ہوا ہے۔ اس کے متعلق مولوی صاحب کی طرف سے بھی کوئی انکاری اعلان شائع نہیں ہوا۔

اس کے بالمقابل کامیڈیٹر محمد حسین کا دعوئے ہے کہ یہ خطوط قطعی طور پر مولوی مظہر علی کے ہیں۔ اور وہ اول ان خطوط کو مولانا ابوالکلام مولانا شوکت علی مولانا احمد سعید اور مولانا کفایت المذعی سے لے کر پانچ علماء اور زعماء کی خدمت میں پیش کرنے کیلئے آمادہ ہیں۔ مولوی صاحب بھی اپنی تحریک کا نمونہ پیش کر دیں۔ دوسرے سرکاری ماہر تحریروں کی کتابت سے تحقیقات کرائی جائے۔ کامیڈیٹر محمد حسین کا چیلنج بالکل سادہ ہے۔ اور فیصلے کیلئے معیار کی حیثیت رکھتا ہے۔ لیکن سخت حیرت کی بات ہے۔ کہ مولوی مظہر علی نے اس طریق فیصلہ کی طرف آنے کی اب تک جرات نہیں کی بلکہ وہ تاریخوں کی بحث میں پڑ رہے ہیں۔ اور کبھی اسے قادیانیوں کے سرچسپ کر خطوط کی اہمیت کو زائل کرنے کی سعی فرما رہے ہیں۔

## داخلی شہادت

مولوی مظہر علی اپنی جان بچانے کیلئے جن تنکوں کا سہارا لے رہے ہیں۔ ان کی قوت اور کمزوری سے ہمیں بحث نہیں لیکن ہمیں اندیشہ ہے کہ جو طریق کار وہ اختیار کر رہے ہیں۔ اس لئے شکوک و شبہات کو بہت زیادہ قوی کر دیا ہے۔ اس معاملے میں سب سے پہلی بات یہ ہے کہ خطوط کا چربہ پکار پکار کر کہہ رہا ہے کہ یہ مولوی مظہر علی کا طرز کتابت ہے۔

دوسرے ان کا مضمون کچھ اس قسم کے اسرار اور مخصوص اشارات و کنایات پر مشتمل ہے کہ انہیں جعل سازی کا شبہ کرنا سخت دشوار ہے مثلاً پہلے خط میں مولوی محمد شفیع کو نشیب فرزا سمجھا دینا مولوی مظہر علی خاں کی قائدانہ حیثیت پر حاسدانہ تبصرہ کرنا۔ سید عطاء اللہ شاہ بخاری کے دلی اضطراب پر بے قراری کا اظہار کرنا اور ان کی فطرت کے اس لطیف و باریک راز کی طرف اشارہ کرنا کہ انہیں مذہبی رنگ ہی میں قائل کیا جاسکتا ہے۔ یہ تمام امور پکار پکار کر کہہ رہے ہیں کہ یہ بہر رنگے کہ خواہی جامہ سے پوش من انداز قدرت رائے شتا نام ہی حال دوسرے خط کا ہے۔ اس میں بھی ۱۹۳۵ء کے ہنگامہ پر در واقعات کی طرف نہایت عجیب و غریب اشارات ہیں۔ اور ظہیر حجاز کی شہرہ آفاق احرار تحریک کے نشیب فرزا کا پورا چربہ موجود ہے۔ لیکن مولوی مظہر علی کہتے ہیں۔ کہ سب جعلی ہیں۔ لیکن عقل و حیرت کہ اس چربہ بولچہ کی

## ہاتوا برہانکم

افسوس ہے کہ مظہر علی صاحب انکار کیلئے جو پہلو اختیار کر رہے ہیں۔ وہ نہایت کمزور ہیں۔ اگر سوال ہو تو صرف ایک خط کا تو شلہ تاریخوں کا وکیلانہ فلسفہ کام دیکھنا۔ اگر خط کی ایک رنگی کا پھر بھی کوئی جواب نہیں تھا لیکن اب معاملہ آ پڑا ہے۔ اٹھارہ خطوط سے اور ہر خط کی تاریخ کتابت کی بحث کو طے کرنا آسان نہیں ہے۔ دوسرے کامیڈیٹر محمد حسین ٹین ساز نے خطوط کی صحت کے دعوئے کا ٹانگا کچھ ایسی مضبوط قلعی سے لگایا ہے کہ وہ کسی کی موٹنگائیوں سے اس کو کھوٹنا سہل نہیں ہے ایک مقرر بھی ہے کہ اشاعت خطوط کی تاریخوں کی تائید میں مرزائی کام کر رہے ہیں۔ اور افسوس ہے کہ یہ مقرر اصل گناہ سے بھی بدتر ہے! اسکے معنی یہ ہیں کہ احرار ہیشتمہ مسلمانوں کو دھوکہ دینے اور اپنے جرائم سیاہ پر قلعی پھرنے کیلئے قادیانیوں کو ایسی لمبی داڑھیوں سے کوچی تیار کیا کرتے ہیں۔ حالانکہ معاملہ یہ نہیں ہے۔ کہ ان خطوط کی اشاعت کرنے والا کون ہے۔ بلکہ سوال یہ ہے کہ یہ خطوط اصل ہیں یا نہیں؟ اگر اصل ہیں تو احرار کی کیا مزاج ہے۔ اور اگر نقلی ہیں تو کامیڈیٹر محمد حسین کی کیا جرات ہے۔

# کوئی ہندو ریاست اور نیکو کے مندروں میں عبادت نہ

بستی ۳ فروری۔ بیٹنی اسمبلی کے سناتی امید داروں کی حمایت اور مہاراجہ نراندھ کو کے اعلان کی مذمت کرنے کے لئے بیٹنی کے سنا نیوں کا ایک جلسہ سادھو باغ میں منعقد ہوا۔ حاضرین کے ایک حصہ نے مقرر کے ان الفاظ کے خلاف آواز بلند کی۔ جن کے ذریعے اس نے کانگریس اور دربار نراندھ کو کی مذمت کی تھی۔ اس جلسہ میں سخت انتشار پیدا ہو گیا۔ لوگوں نے کانگریسی نمبر سے بلند کرنے شروع کر دیئے۔ بہت سے حاضرین جلسہ گاہ سے اٹھ کر چلے گئے۔

صدر جلسہ سوامی دیوتاگ آچاریہ نے لوگوں سے اپیل کی کہ وہ جلسہ کی کارروائی کو آرام سے ہونے دیں۔ میٹنگ میں ایک ریپزیڈیشن پاس کیا گیا۔ کہ ہندو ریاست اور نیکو کے کسی مندروں میں عبادت نہ کریں۔ کیونکہ وہ اچھوتوں کے داخلہ سے ناپاک ہو گئے ہیں ایک ریپزیڈیشن کے ذریعے ریاست ہائے میسور، کوچین، زومورن اور کالی کٹ کو مبارک بنا دی گئی۔ کہ وہ انہوں نے سوشل ریفرمروں کے مطالبہ کی پر داہ نہ کرتے ہوئے اپنے دھرم کی حفاظت کی ہے۔

اس میں شک کی کوئی گنجائش نہیں ہے۔ ممبروں کی خواہش یہ ہے۔ کہ یہ جلد از جلد قانون بن جائے۔ اور حکومت کو یقین ہے کہ اسے اس کی حمایت حاصل ہوگی۔

## اعلان نکاح

۲۹ جنوری ۱۹۳۶ء مطابق ۱۵ ذیقعدہ ۱۳۵۵ھ بروز جمعہ۔ انیس فاطمہ بنت بابو محمد حسن اسٹنٹیشن مارٹر کانا کاج محمد میاں ابن سیدہ محمد علی صاحب مراد آباد کے ساتھ منشی سراج الدین کانپوری نے بہ تقریباً مبلغ پانچ سو روپیہ مہر بمقام چنور گڈھ پڑھا۔ اللہ تعالیٰ فریقین کے لئے مبارک کرے۔ خاک رہ سراج الدین کانپوری حال دارو چنور گڈھ

## اشتہار زیر دفعہ ۵۔ رول۔ ۲ مجموعہ ضابطہ دیوانی شہ

بعد الت جناب لالہ منوہر لال صاحب جج مرطا حقیقہ راولپنڈی  
دعوی دیوانی ۸۱۹ خفیہ ۱۹۳۶ء  
فرم ایم ایس کا کو شاہ اینڈ سنز رجسٹرڈ فرم بذریعہ سنت رام مختار عام  
فرم سکندر ادینڈی مدعی بنام  
ملک عبد المجید

دعویٰ - ۱۷۷ روپیہ  
بنام ملک عبد المجید ولد ملک غلام حسین پیشہ ٹیکہ دار سکندھ حال قادیان تحصیل بٹالہ ضلع گورداسپور مدعا علیہ  
مقدمہ مندرجہ عنوان بالا میں سہمی ملک عبد المجید نے کو تعمیل سمن سے دیدہ دانستہ گریز کرتا ہے اور روپوش ہے اس لئے اشتہار ہذا بنام مدعا علیہ مذکور جاری کیا جاتا ہے۔ کہ اگر مدعا علیہ مذکور تاریخ ۲۷ فروری ۱۹۳۶ء کو بمقام سدا دینڈی حاضر عدالت ہذا میں نہیں ہوگی۔ تو اس کی نسبت کارروائی ایک طرف عمل میں آدے گی۔  
آج بتاریخ ۱۷۷ روپیہ اکو بدستخط میرے اور مہر عدالت کے جاری ہوا۔  
(مہر عدالت)

## توہین عدالت کے متعلق نیا قانون

نئی دہلی۔ ۳ فروری۔ توہین عدالت کے متعلق قانون میں ترمیم کا جو بل اسمبلی میں پیش کیا گیا ہے۔ وہ لاہور ہائی کورٹ میں لالہ پرکاش لال کے مقدمہ کا براہ راست نتیجہ سمجھا جاتا ہے۔ سرائیکنگ نیڈر ڈیمن نے ہوم ممبر کی حیثیت میں اسمبلی میں یہ واضح اعلان کیا تھا۔ کہ ہائی کورٹ کسی شخص کو توہین عدالت کے جرم میں چھ ماہ سے زیادہ سزائے قید کا حکم نہیں دے سکتی۔ لاہور ہائی کورٹ نے ہوم ممبر کے اس نقطہ نگاہ کو مد نظر نہ رکھا۔ اور یہ دعویٰ کیا۔ کہ وہ غیر مسلمین عرصہ تک قید کرنے کا اختیار رکھتی ہے۔ حکومت ہند نے اس معاملہ کو اپنے ہاتھ میں لیا۔ اور مختلف حکام کو آگاہ کیا۔ کہ قانون کے متعلق ان کا نظریہ ایسا نہیں ہے۔ لالہ پرکاش لال کو چھ ماہ سے ایک دن زیادہ جیل میں رکھا گیا۔ شاید اس لئے کہ موجودہ قانون کی اس تشریح کو جو کہ لاہور ہائی کورٹ نے کی ہے۔ درست قرار دیا گیا ہو۔ بہر حال حکومت ہند کی طرف سے جو بل پیش کیا گیا ہے

## اگر آپ کو اپنی رشتہ بیوی سے مجرب ہے

تو آپ کا فرض ہے۔ کہ اس کے حسن اور صحت کی حفاظت کریں۔ ہم آپ کو بتا دینا چاہتے ہیں کہ عورت کے حسن اور صحت کو بر باد کرنے والی وہ خوفناک بیماری ہے جس کو سیلان الرحم کہا جاتا ہے۔ اس کی علامات یہ ہیں کہ ایک ٹھیکہ زردی مائل یا کسی اور رنگ کی رطوبت بہتی رہتی ہے جس سے عورت کی صحت اور حسن جوانی کا ستیاناس ہو جاتا ہے۔ سر میں جگر آنا۔ درد کمر۔ بدن کا ٹوٹنا۔ رنگ زرد اور چہرے رونق ہو جاتا ہے۔ حسیں بے قاعدہ کبھی کم اور کبھی زیادہ ہوتے ہیں۔ حمل خراب نہیں پاتا۔ اگر پایا تو قبل از وقت گر جاتا ہے یا کمزور بچے پیدا ہوتے ہیں۔ یہ موذی مرض اندری اندر جسم کو اس طرح کھوکھلا کرتا ہے جس طرح لکڑی کو کھنکھا جاتا ہے۔ اس خطرناک بیماری کے دفعیہ کے لئے دنیا بھر میں بہترین دوائی اکیبر سیلان الرحم ہے۔ اس کے استعمال سے پانی کا آنا بالکل منہ ہو کر کامل صحت ہو جاتی ہے۔ اور چہرہ پر شباب کی رونق آ جاتی ہے۔ اپنی کیفیت مرض کھینچے۔ قیمت اڑھائی روپے (دو) نوٹ۔ یہ کیا ایک عالم سے بھی چھوٹے اشتہار کی امید ہے۔ فہرست دواخانہ صفت منگائیے۔

صلیہ کا پتہ۔ مولوی حکیم ثابت علی محمود نگر ۵۵ لکھنؤ

## محقق مخلوق خدا کی بھلائی کے لئے

## دونا باب کوہر کوڑوں کے مول

۱۔ بندش پیشاب کی دوا۔ یہ مرض عموماً بڑی عمر میں لاحق ہوتا ہے۔ پیشاب بند ہوتا ہے۔ یارک رک کرتا ہو۔ جس میں سوزش ہو۔ ڈاکٹروں اور حکیموں نے علاج قرار دیا ہے۔ پچھلے پیشاب کے لئے کا اور کئی ذریعہ نہ بنایا ہو۔ ایسے تمام مریض میری طرف رجوع کریں۔ اللہ تعالیٰ یہی ہی خوراک سے جو تھکے پر چڑھا کر دی جاتی ہے۔ پیشاب خود بخود بہنے لگتا ہے۔ جسے جاری ہو جائے گا۔ مگر کئی صحت اور عمر بجز اس موذی مرض سے چھٹکارا پانے کے لئے پانچ خوراک کا احتمال ضروری ہے۔ تجربہ شرط ہے۔ قیمت صرف پانچ روپیہ

۲۔ درووں کی دوا۔ بدن کے کسی حصہ میں درد ہو۔ گوشت میں ہویا ہڈی میں ہو ریح کا ہویا یا جین کا سو یا جوڑوں میں ہو۔ درد خواہ کسی قسم کا ہو۔ مگر چوٹ کا درد نہ ہو۔ عورت ایک ہفتہ دوا استعمال کرنے سے نشاء اللہ کی صحت ہوگی۔ آزمائش شرط ہے۔ قیمت صرف دو روپے (دو)

اشتہار۔ مرزا مراد بیگ احمدی جیک نمبر ۲۴ ڈاکخانہ جٹوالہ ضلع لالہ



# ہندستان اور ممالک غیبی کی خبریں

**جبل الطارق ۳ فروری۔** بائبل کی ایک سچ دہائی کشتی اور ایک جنگی جہاز کو بہت سامان غنیمت ہاتھ آیا۔ جبکہ انہوں نے مدغہ کے قریب ایک سرکاری جہاز کو پکڑ لیا۔ اس جہاز میں کثیر مقدار میں تفریحی سامان اور پٹرول تھا۔ یہ سامان اب سیرطہ میں اتارا جا رہا ہے۔

**لندن ۳ فروری۔** سردار ہاشم خان وزیر اعظم افغانستان کل قزلباشوں میں ملک سے ملاقات کے لئے گئے۔ وہ کچھ عرصہ تک بادشاہ کے پاس ٹھہرے رہے۔

**ماسکو ۳ فروری۔** آل یونینسٹس کانگریس نے اعلان کیا ہے کہ اس وقت روس کے پاس ہزار جنگی طیاروں کا بیڑہ موجود ہے۔

**پیرس ۳ فروری۔** معلوم ہوا ہے فرانس نے شمالی روس کے میزانیہ کا تدارک پورا کرنے کے لئے ریاستہائے متحدہ امریکہ سے ۱۰ ارب ڈالر قرض لینے کا ارادہ کیا ہے۔

**واشنگٹن ۳ فروری۔** صدر جمہوریہ امریکہ نے جنگی اختیارات کے تحت اعلان کیا ہے کہ امریکہ کے سبب سے لگے باہر کے ممالک سے جو ادویات یا سامان ضرور نوش آئے۔ اس پر کوئی محصول عائد نہیں کیا جائیگا۔ دریا سے مسس سی پی کے کنارے پکڑے گئے شہر میں ابھی تک شدید خطرہ محسوس کیا جا رہا ہے۔ سیلاب کا پانی بنہ کے اوپر کے کنارے تک پہنچ گیا ہے۔ اور پانی کی لہریں عام روڈ کی پکتوں سے زیادہ اونچی ہیں۔ حکومت کی طرف سے سیلاب زدہ علاقہ میں تحقیقات کے لئے جو کمیشن مقرر کیا گیا تھا۔ اس کا بیان ہے کہ اس علاقہ میں دس لاکھ آدمی بے خانماں ہو گئے ہیں۔ امریکہ کا موجودہ سیلاب ایک ایسی مصیبت ہے جس کی نظیر تاریخ میں نہیں ملتی۔

**میکسیکو ۳ فروری۔** تیل کے کارخانوں میں ۱۶ ہزار مزدوروں نے ہڑتالوں میں اضافہ کے مطالبہ کی بنا پر ہڑتال کر دی ہے۔ ہڑتالیوں نے کارخانوں سے باہر نکلنے سے انکار کر دیا ہے۔ صورت حالات کی نزاکت کے پیش نظر حکام نے ذبحہ متاثرہ میں فوج اور پولیس تعینات

کر دی ہے۔ ہڑتالیوں کے ۲۹ مہرغوں کو گرفتار کر لیا گیا ہے۔

**روما ۳ فروری۔** اطلاع موصول ہوئی ہے کہ کوہ ایپس کی سرحد پر جو اطالوی فوجیں متعین ہیں۔ ان پر فرانسیسی سرحد کے قریب برون کا ایک بہت بڑا توڑ گرنے والا اس حادثہ کے نتیجے میں ۱۹ آدمی ہلاک ہوئے۔

**پیرس ۳ فروری۔** وزیر جنگ فرانس نے ایوانِ منہ دہین کے رو برو تقریر کرتے ہوئے کہا کہ میں نے ایک گیم کا بیٹہ کے حوالے کر دی ہے۔ جو جو افواج کی جبری تربیت۔ زائد افسروں کی پوری تربیت جنگ چھڑ جانے کی صورت میں اتالی و سخت شین سازی کی رفتار بڑھانے اور عسکر کی طرف جانے والی نئی رسی سرکس تیار کرنے کے لئے عمل پر مشتمل ہے۔ ہمیں یقین ہے کہ یورپ کی خانہ جنگی ہوگی ہم اس سے بچنے کی انتہائی کوشش کریں گے۔ لیکن ہمارے فرض ہے کہ ہم اپنی سرحدوں کو اتنا مستحکم کریں کہ کوئی ان کو عبور نہ کر سکے۔ ہمارے تمام ہمسائے سچ ہو رہے ہیں۔ اگر فرانس بے حس و حرکت پڑا۔ تو دشمن اسے تر نوالہ سمجھ کر ہضم کر لے گا۔

**ممبئی ۳ فروری۔** ۳۰ ماہی طیاروں نے شمال مغربی محاذ پر بمباری کی اور بمباری فوجوں پر زہریلی گیس کے بم پھینکے۔ بمباری فوجوں کا ہمدردی نقصان ہوا۔

**ٹوکیو ۳ فروری۔** حکومت جاپان نے سال رواں کے میزانیہ میں سے ۳ ارب ۴۰ کروڑ روپے برسی فوج کے لئے اور ۱۰ ارب روپے بحری ہتھیاریات کے لئے ٹھہرائے۔

**ممبئی ۳ فروری۔** حکومت کی وفادار فوجوں نے مغربی محاذ پر ہاشمی طیاروں کو دشمن گنوں کے ذریعہ گرا لیا۔ یہ طیارے جرمی ساخت کے تھے جہاں سے جاتے ہیں۔

**ڈنزیگ ۳ فروری۔** ڈنزیگ کی پارلیمنٹ میں نازیوں کے مقابلہ میں شوشوں

کو نمایاں کامیابی حاصل ہوئی ہے۔ ڈنزیگ میں حکومت پولینڈ کے دباؤ کی وجہ سے نازی اقتدار کا خاتمہ ہو رہا ہے۔

**الہ آباد ۳ فروری۔** گورکھ پور سے اطلاع موصول ہوئی ہے کہ جب انتخابی دورے کے سلسلہ میں پنڈت جواہر لال نہرو دہلی پہنچے۔ تو ان کی آمد کے فوراً بعد ڈسٹرکٹ ججز نے پنڈت جی پر ایک حکم صادر کیا جس میں لکھا تھا کہ وہ اپنے پیگردوں میں ملی بحیثیت کے دو دائرہ بندیوں کے قتل کے متعلق کسی قسم کا اظہار خیال نہ کریں۔

**بارسیلو ۳ فروری۔** چند اطالوی کوریاں گرفتار کیا گیا ہے۔ یہ گرفتاریاں اس سازش کے انکشاف کے بعد عمل میں آئی ہیں جو خنیہ بریگیڈ کے ایجنٹوں کے ذریعے جاسوسی انتظام کے تیار کی گئی تحقیقات کی جا رہی ہے۔

**گوچراوالہ ۳ فروری۔** گوچراوالہ میں عوام الناس نے ایکسٹریکٹ پیلائی کپنی کا مقابلہ کر دیا ہے۔ یہ بائیکاٹ اتنا مکمل ہو گیا ہے کہ کسی دکان یا گھر میں بجلی جلتی نظر نہیں آتی۔

**ممبئی ۳ فروری۔** اسمبلی کے آج کے اجلاس کے ایجنڈہ میں ریڑھے کے متعلق ۷۸ لاکھ روپے کے ساتھ ضمنی مطالبات ایجنڈہ پر موجود تھے۔ سرحدی علاقوں نے اظہارِ افسوس کیا۔ کہ ریڑھے سے متعلق ماہرین کی کمیٹی میں ایک ہندوستانی بھی شامل نہیں کیا گیا۔ بعض دوسرے ارکان نے بھی تقریریں کیں۔ آنریریل چوہدری سر

حکفر اللہ خان صاحب کا سرس ایجنڈہ ریویو پر ممبرانے بحث کا جواب دیتے ہوئے کہا کہ ممبروں کو شکایت ہے کہ کمیٹی میں کسی ہندوستانی ماہر کو شامل نہیں کیا گیا۔ آپ نے کہا یہ کوئی سیاسی بحث نہیں۔ جس کے لئے ہندوستانی ماہر کی موجودگی ضروری ہو۔ اس کمیٹی کا مقصد یہ ہے کہ حکومت کو ریڑھے کے امور کے متعلق مشورہ دیا جا

سکے۔

**لندن ۳ فروری۔** پارلیمنٹ میں ریجنسی کے قیام کے متعلق جو بل پیش کیا تھا۔ آج دارالعوام میں اس پر بحث ہوئی اور اس کی دوسری خواندگی ۳۰۵ آراؤں کے اتفاق اور ایک کی مخالفت کے منگور ہوئی۔

**لاہور ۳ فروری۔** اس وقت تک مختلف حلقہ ہائے انتخاب سے اتحاد پارٹی کے ام امیدہ دار کا میاب ہو گئے ہیں۔ بلا مقابلہ منتخب ہونے والے امیدہ داران کے علاوہ ہیں۔ باقی ماندہ ۵ مہر نشستوں میں ۲۸ انتخابی امیدہ داروں کی کامیابی یقینی ہے۔

**لاہور ۳ فروری۔** آج تھانہ نارنگی کی پولیس نے میکوڈو روڈ پر واقع قبرستان سے چار نعشوں کو قبروں میں سے برآمد کر کے بغیرمن پوسٹ مارٹم میو ہسپتال بھیج دی۔ پولیس کو رپورٹ کی گئی تھی کہ یہ نعشیں زہر خورانی سے واقع ہوئی ہیں۔

**امرتسر ۳ فروری۔** گیکھوٹا میں ۳ روپے ۳ آنے سے ۳ روپے ۲ آنے تک۔ نخود حاضر ۲ روپے ۵ آنے کا ٹھکانہ دیسی ۷ روپے ۲ آنے سے ۸ روپے ۶ آنے تک کپاس ۶ روپے ۱۰ آنے روٹی ۱۶ روپے ۳ آنے سونا دیسی ۳۶ روپے چاندی دیسی ۵۱ روپے ہے۔

**لندن ۳ فروری۔** ایک اطلاع منظر ہے کہ رومانیہ کی سرحد پر بہت سے نازی طلبہ کو گرفتار کر لیا گیا ہے۔ یہ لوگ بغاوت ہسپانیہ کے سلسلہ میں فرینک کا پراپیگنڈہ کر رہے تھے۔ اور عوام کو فوج میں بھرتی کر کے ہسپانوی باغیوں کی امداد کے لئے بھیج رہے تھے۔

**لاہور ۳ فروری۔** آج سٹر ایسر ایڈیشنل ڈسٹرکٹ ججز کی عدالت میں سٹر گابانڈت روپ نرائن رینا۔ وغیرہ ملزمین کے خلاف پیلو جج کے سات لاکھ روپیہ کے عین کے الزام میں مقدمہ کی مزید سماعت ہوئی۔ جب عدالت کی کارروائی ختم ہوئی۔ تو گورنمنٹ ایڈووکیٹ نے عدالت سے کہا کہ اب کل سے روپ نرائن رینا کے گواہان صفائی کی شہادتیں ہونگی اس وقت پنڈت روپ نرائن نے کہا کہ میں مقدمہ میں شہادتیں دے گا۔ اور صفائی پیش کرنا نہیں چاہتا۔